

**4<sup>th</sup> Year**

**Anniversary**

# यूटर्न टाइम

The Good, Bad and Ugly of India

FOLLOW US ON    @UTURNTIMENEWS

**गुस्ताखी माफ**

नेता-अभिनेता बनें, पढ़ने की नो नीड।  
पढ़े-लिखे बिन कीजिए, पढ़े-लिखों को लीड।  
पढ़े-लिखों को लीड, व्यर्थ क्यों समय गंवाना।  
जीवन का है लक्ष्य, टूट कर माल कमाना।  
कह साहिल कविराय, जगत भी इज्जत देता।  
पढ़ना-लिखना छोड़, बनें नेता-अभिनेता।



- डॉ. राजेन्द्र साहिल

VOL: 11 | ISSUE 26 | SUNDAY 07-02-2026 | RS-03 | PAGE-12 | PUBLISHED BY: LUDHIANA | HINDI DAILY NEWSPAPER

Visit at : [www.uturntime.com](http://www.uturntime.com)



We heartfelt **Thanks** to  
**SH. SANJEEV ARORA**  
Cabinet Minister, Government of Punjab  
and former Rajya Sabha MP  
for his tireless efforts in making  
**Halwara Airport**  
a reality.



OCTAVE

UNBRACO  
DEEPAK FASTNER

MAXXON  
JOGINDERA GROUP

FINDOC  
GROUP

JINDAL ELECTRIC &  
MACHINERY CORPN.

RITESH  
INTERNATIONAL

THAPAR  
INFRA

LEAFBERRY



Celebrate your Birthday  
or Anniversary with **UTURN TIME**  
in association with

**Hot Breads**  
0161-4603333, 5012222

**2 LUCKY WINNERS  
WILL GET CAKE WORTH  
OF ₹1200 EACH**

\*WINNERS WILL BE DECIDED  
THROUGH LUCKY DRAW

FOR MORE DETAILS, CALL: 99882-20063, 98142-95372  
janhetaishi@gmail.com, hetaishinews@gmail.com

All rights about Distribution & Offer will be  
reserved by **U-TURN TIME MANAGEMENT** Only.

## पंचकूला गोलफ लीग सीजन-2: तीसरे दिन ग्रुप-A में बड़ा रोमांच, क्लब्स ऑन फ्लेक्स शीर्ष पर

पंचकूला, यूटर्न, 06 फरवरी। पंचकूला गोलफ लीग सीजन-2 के तीसरे दिन ग्रुप-A की टीमों ने मुकाबले को और रोमांचक बना दिया। दो-दो मैच खेले जाने के बाद क्वालिफिकेशन की दौड़ और कड़ी हो गई है, जहां अंक तालिका में शीर्ष स्थान के लिए कांटे की टक्कर देखने को मिल रही है और हर बोनस पॉइंट निर्णायक साबित हो रहा है। तीसरे दिन के खेल के बाद क्लब्स ऑन फ्लेक्स ने शानदार और संतुलित प्रदर्शन करते हुए ग्रुप-A में शीर्ष स्थान हासिल कर लिया। टीम ने 661 गेम पॉइंट्स और 25 बोनस पॉइंट्स के साथ कुल 686 अंक जुटाए। डिफेंडिंग चैंपियन हाईलैंड किंग्स भी महज एक अंक पीछे रहते हुए 685 अंकों के साथ दूसरे स्थान पर काबिज हैं, जहां उनके बोनस पॉइंट्स ने उन्हें मजबूती से खिताबी दौड़ में बनाए रखा है।

# RideIndia Expo 2026: लुधियाना से उठी भारत की 'ग्रीन क्रांति' की गूंज



लुधियाना, यूटर्न, 6 फरवरी। भारत की साइकिल राजधानी लुधियाना ने आज RideIndia Expo के भव्य उद्घाटन के साथ वैश्विक साइकिलिंग उद्योग में अपनी धाक एक बार फिर जमा दी है। यह प्रदर्शनी केवल साइकिलों का जमावड़ा नहीं, बल्कि भारत की 'सस्टेनेबल मोबिलिटी' (टिकाऊ गतिशीलता) की दिशा में एक बड़ी छलांग है। भविष्य का उद्घाटन: इनोवेशन और

विरासत का संगम लुधियाना की माननीय मेयर, प्रिंसिपल इंदरजीत कौर ने दीप प्रज्वलित कर इस एक्सपो का आधिकारिक शुभारंभ किया। इस अवसर पर उन्होंने लुधियाना की उद्यमी भावना की सराहना करते हुए कहा: "RideIndia Expo लुधियाना के औद्योगिक गौरव का प्रतीक है। हमारा शहर ऐतिहासिक रूप से साइकिल उद्योग की रीढ़ रहा है, और यह प्लेटफॉर्म भविष्य की

तकनीक और नवाचार (Innovation) को अपनाकर उस विरासत को नई ऊंचाइयों पर ले जा रहा है। मुख्य आकर्षण: पहले ही दिन रिकॉर्ड तोड़ उपस्थिति एक्सपो के पहले दिन ने सफलता के सभी पुराने रिकॉर्ड ध्वस्त कर दिए। कुछ प्रमुख आंकड़े और झलकियां इस प्रकार हैं: 7,500+ आगंतुक: पहले दिन व्यापारिक जगत और आम जनता की भारी भीड़ देखी गई।

## हीरा कारोबार में निवेश के नाम पर 1.80 करोड़ की ठगी, दुबई कनेक्शन वाले गिरोह पर जीरकपुर में केस दर्ज

जीरकपुर, यूटर्न, 06 फरवरी। जीरकपुर के ढकोली क्षेत्र में हीरा कारोबार में निवेश के नाम पर करीब 1 करोड़ 80 लाख रुपये की बड़ी धोखाधड़ी का मामला सामने आया है। पीड़ित पक्ष की शिकायत पर लंबी जांच के बाद थाना जीरकपुर पुलिस ने दुबई और भारत में सक्रिय बताई जा रही वरम एक्सपोर्टर्स कंपनी से जुड़े कई आरोपियों के खिलाफ एफआईआर दर्ज कर ली है। पुलिस इस मामले

को अंतरराज्यीय और अंतरराष्ट्रीय स्तर पर फैले संगठित आर्थिक अपराध से जोड़कर देख रही है। पुलिस को दी शिकायत में मोतिया हाइट्स, ढकोली निवासी रमेश कुमार ने बताया कि वर्ष 2023 में रियल एस्टेट व्यवसाय के दौरान उनकी पहचान सोनू चौहान नामक महिला से हुई, जिसने खुद को पंजाब में वरम एक्सपोर्टर्स की प्रतिनिधि बताया। सोनू चौहान के जीरकपुर

स्थित कार्यालय में रमेश कुमार और उनके सहयोगियों की मुलाकात कंपनी के निदेशक बताए जा रहे अंकुश शर्मा, उनकी पत्नी उमा शर्मा, रमेश किरुबलानी और राम प्रवीण कंगराज से करवाई गई। आरोप है कि इन लोगों ने खुद को दुबई स्थित अंतरराष्ट्रीय हीरा कारोबारी बताते हुए निवेश पर 10 से 12 प्रतिशत सुनिश्चित मुनाफे का लालच दिया।

# बिटकॉइन में भारी गिरावट; आज एक बिटकॉइन की कीमत 59.95 लाख रुपये है, एक महीने में करीब 25 लाख रुपये का नुकसान हुआ

चंडीगढ़/यूटर्न/6 फरवरी। दुनिया की सबसे बड़ी क्रिप्टोकॉरेसी बिटकॉइन में भारी गिरावट आई है, जिससे पूरे क्रिप्टो मार्केट में सालों में एक दिन में सबसे बड़ी गिरावट देखने को मिली है। दुनिया भर में मार्केट वैल्यू में \$2.12 ट्रिलियन से ज्यादा का नुकसान हुआ है, जिसमें दूसरी डिजिटल करेंसी के मुकाबले बिटकॉइन को सबसे ज्यादा नुकसान हुआ है। पिछले एक महीने में इसमें भारी गिरावट आई है। 6 जनवरी को यह 84,70,813 रुपये पर खुला था और 15 जनवरी को 86,34,444 रुपये के उच्चतम स्तर पर पहुंचा था। कल यह 66,03,742 रुपये पर था। और आज यह गिरकर 59,95,369.50 रुपये पर आ गया है, जो कल से लगभग 4.87 प्रतिशत की गिरावट है। जब हम यह रिपोर्ट कर रहे हैं, तब भी बिटकॉइन की कीमत बदल रही है क्योंकि यह पूरे दिन बदलती रहती है। यह गिरावट डोनाल्ड ट्रंप के चुनाव के बाद के समय के बाद सबसे बड़ी गिरावट है, उस समय जब ग्लोबल मार्केट राजनीतिक और रेगुलेटरी अनिश्चितता के साथ तालमेल बिठा रहे थे।

2021 से उतार चढ़ाव के कई दौर आए... हालांकि 2021 से बिटकॉइन में तेजी से उतार-चढ़ाव के कई दौर देखे गए हैं, लेकिन आज के मार्केट के आकार



और संस्थागत भागीदारी के पैमाने के कारण मौजूदा 15-20 प्रतिशत की गिरावट खास है। लगभग \$60,000 के अपने सबसे निचले स्तर पर, बिटकॉइन एक साल से ज्यादा समय में नहीं देखे गए स्तरों पर फिसल गया, जिससे इथर और सोलाना जैसी प्रमुख क्रिप्टोकॉरेसी भी नीचे आ गई। क्रिप्टो से जुड़े स्टॉक और फंड भी दबाव में आ गए, जो आज के डिजिटल एसेट इकोसिस्टम के आपस में जुड़े होने की प्रकृति को दर्शाता है। लेकिन अचानक गिरावट क्यों आई? इस गिरावट को प्रभावित करने वाले मुख्य कारण क्या हो सकते हैं? आइए जानते हैं।

अचानक बिकवाली का कारण क्या था?... मार्केट एक्सपर्ट्स का कहना है कि गिरावट का कारण कोई एक घटना नहीं है। इसके बजाय,

यह उम्मीद की जाती है कि यह कई ग्लोबल और मार्केट-विशिष्ट कारकों के एक साथ मिलने के कारण हुआ है। सबसे महत्वपूर्ण कारण निवेशकों की सोच में बड़ा बदलाव है। ग्लोबल मार्केट फिलहाल रिस्क-ऑफ फेज में हैं, जिसमें निवेशक आर्थिक विकास, ब्याज दरों और मौद्रिक नीति को लेकर चिंताओं के बीच ज्यादा जोखिम वाली संपत्तियों में निवेश कम कर रहे हैं। ऐसे माहौल में, क्रिप्टोकॉरेसी जैसी एसेट्स में तेजी से गिरावट आने की संभावना होती है। बिटकॉइन, अपनी बढ़ती मेनस्ट्रीम स्वीकार्यता के बावजूद, अभी भी बड़े पैमाने पर एक सट्टा निवेश के रूप में देखा जाता है और लिक्विडिटी और निवेशकों के भरोसे में बदलाव के प्रति संवेदनशील रहता है। ग्लोबल इक्विटीज में कमजोरी, खासकर टेक्नोलॉजी सेक्टर में, ने दबाव को और बढ़ा दिया है, जिससे क्रिप्टो मार्केट में बिकवाली तेज हो गई है।

इंस्टीट्यूशनल इन्वेस्टर्स पीछे हट रहे हैं... एक और मुख्य कारण इंस्टीट्यूशनल इन्वेस्टर्स द्वारा बिकवाली है, जो अब पिछले साइकिल्स की तुलना में क्रिप्टो मार्केट में बहुत बड़ी भूमिका निभाते हैं। एक उल्लेखनीय रिपोर्ट में बिटकॉइन से जुड़े इन्वेस्टमेंट प्रोडक्ट्स, जिसमें एल्ट्रैक्स (एक्सचेंज-

ट्रेडेड फंड्स) भी शामिल हैं, से लगातार आउटफ्लो दिखाया गया। जैसे ही बड़े निवेशक अपनी पोजिशन से बाहर निकलते हैं, मार्केट लिक्विडिटी कम हो जाती है, जिससे कीमतों में तेजी से उतार-चढ़ाव और अस्थिरता बढ़ जाती है। यह पहले के क्रिप्टो डाउनटर्न से एक बदलाव है, जो बड़े पैमाने पर रिटेल पैनिक के कारण हुए थे। आज, इंस्टीट्यूशनल पोजिशनिंग मार्केट की दिशा तय करने में एक महत्वपूर्ण कारक बन गई है। बिटकॉइन कई हफ्तों से महत्वपूर्ण टेक्निकल सपोर्ट लेवल के पास ट्रेड कर रहा था। एक बार जब ये लेवल टूट गए, तो ऑटोमैटिक बिकवाली और लेवरेज्ड पोजिशन के लिक्विडेशन ने गिरावट को और तेज कर दिया।

इसका क्रिप्टो के लिए क्या मतलब है?... कम समय में, इस गिरावट का असर क्रिप्टो बिजनेस पर पड़ने की संभावना है, जिसमें एक्सचेंज, ट्रेडिंग प्लेटफॉर्म और ब्लॉकचेन स्टार्टअप शामिल हैं। कम ट्रेडिंग वॉल्यूम और निवेशकों की कम गतिविधि से रेवेन्यू और फंडिंग पर दबाव पड़ सकता है। साथ ही, ऐसी गिरावट अक्सर एक ज्यादा अनुशासित मार्केट माहौल बनाती है, जहां सट्टेबाजी की ज्यादातर गतिविधियां कम हो जाती हैं, और ध्यान सस्टेनेबिलिटी और रेगुलेशन पर चला जाता है।



**4<sup>th</sup> Year**  
**Anniversary**

# यूटर्न टाइम

The Good, Bad and Ugly of India

FOLLOW US ON @UTURNTIMENEWS



VOL: 11 | ISSUE 26 | SUNDAY 07-02-2026 | RS-03 | PAGE-12 | PUBLISHED BY: LUDHIANA | HINDI DAILY NEWSPAPER Visit at : [www.urntime.com](http://www.urntime.com)

10<sup>th</sup> EDITION

गमसा एक्सपो **2026**  
**GMMSA EXPO** INDIA

REGISTER ONLINE [WWW.GMMSAEXPO.COM](http://WWW.GMMSAEXPO.COM)

**6-7-8-9 FEBRUARY, 2026**

Dana Mandi, Bahadur Ke Road,

Nr. Jalandhar Bye Pass Ludhiana (Punjab), INDIA

M: 99885-18082, 98158-23182, Email: [gmmsaindia@gmail.com](mailto:gmmsaindia@gmail.com)

## न्यू हाई स्कूल मामला : आर्किड इंस्टीट्यूट और कंगारू किड्स स्कूल की मैनेजमेंट खिलाफ पावरकॉम का एक्शन, दोनों के बिजली मीटर काटने संबंधी नोटिस जारी

लुधियाना/यूटर्न/6 फरवरी। सराभा नगर में लुधियाना इंफ्रामेंट ट्रस्ट द्वारा न्यू हाई स्कूल के लिए दी जमीन को जबरन रेट पर लेकर झूठ बोलकर बिजली मीटर लगाकर प्राइवेट स्कूल चलाने वालों के खिलाफ पावरकॉम विभाग द्वारा कार्रवाई शुरू कर दी गई है। जिसके चलते विभाग की ओर से सराभा नगर किप्स मार्केट की बैंक साइड स्थित आर्किड जूनियर इंटरनेशनल इंस्टीट्यूट और कंगारू किड्स इंटरनेशनल स्कूल की मैनेजमेंट को नोटिस जारी किए गए हैं।

जिसमें विभाग द्वारा दोनों स्कूल की मैनेजमेंट पर पब्लिक प्रापर्टी को गलत तरीके से लीज पर लेकर और विभाग को झूठ बोलकर मीटर लगाने के आरोप लगाए हैं। जिसके चलते दोनों स्कूलों का बिजली कनेक्शन काटे जाएंगे। इसी के साथ साथ यूयूई नियम के तहत लाखों रुपए जुर्माना भी लगेगा। इस संबंधी



### ट्रस्ट ने न्यू हाई स्कूल को दी थी जमीन

पावरकॉम विभाग द्वारा अपने नोटिस में विस्तार से पूरी जानकारी दी है। जिसमें कहा गया है कि न्यू हाई स्कूल की मैनेजमेंट की ओर से 23 फरवरी 1970 में लुधियाना इंफ्रामेंट ट्रस्ट से 4.71 एकड़ जमीन ली थी। जिसमें इकरारनामा हुआ था कि उक्त जमीन को मैनेजमेंट आगे नहीं बेच सकेगी और वहां सिर्फ न्यू हाई स्कूल ही चलेगा। लेकिन न्यू हाई स्कूल की मैनेजमेंट के मुखी सुनील मंडिया, बेटे गौरव मंडिया, उनके राजनेता दोस्तों व करीबियों द्वारा न्यू हाई स्कूल तो सही से चलाया नहीं, बल्कि कमाई के चक्कर में स्कूल की जमीन आगे आर्किड जूनियर इंटरनेशनल इंस्टीट्यूट, श्री राम यूनिवर्सल स्कूल और कंगारू किड्स इंटरनेशनल स्कूल को लीज पर दे दी। चर्चा है कि दिखावे के लिए यह लीज पर है, लेकिन अंदरखाते यह जमीन तीनों स्कूलों को बेची जा चुकी है।

विभाग ने दोनों स्कूल की मैनेजमेंट को 15 दिन के अंदर अंदर कनेक्शन न काटने का कारण पूछा है। जिसके बाद विभाग द्वारा एक्शन ले लिया जाएगा। बता दें कि कुछ दिन पहले पावरकॉम की ओर से न्यू हाई स्कूल की सराभा

नगर और सिविल लाइन ब्रांच और सराभा नगर स्थित श्री राम यूनिवर्सल स्कूल का भी बिजली कनेक्शन काटा जा चुका है। इस कार्रवाई से साफ है कि अब आप सरकार भ्रष्ट लोगों को बख्शने के मूड में नहीं है।



### बुराई पर अच्छाई की जीत

न्यू हाई स्कूल ओल्ड स्टूडेंट्स एलुमनी एसोसिएशन के प्रधान राजेश गर्ग अनुसार यह बुराई पर अच्छाई की जीत है। इन अवैध स्कूलों को चलाने के लिए पीछे से शह देने वालों का भी जल्द पदार्पण किया जाएगा।

### मंत्री के प्रयासों से हुआ एक्शन

न्यू हाई स्कूल के ओल्ड स्टूडेंट्स द्वारा इस मामले में पिछले 30 साल से लड़ाई लड़ी जा रही थी। फिर मंत्री संजीव अरोड़ा के संज्ञान में मामला आया। उन्होंने ओल्ड स्टूडेंट्स का साथ दिया और आखिर एक्शन हुआ। हालांकि मामले संबंधी मंत्री अरोड़ा को भी कई तरह की सिफारिशें आईं। लेकिन आखिरकार उनकी ओर से सच का साथ दिया।



### लाखों रुपए लगेगा जुर्माना

समाजसेवी बलदेव राज कतना ने बताया कि पावरकॉम द्वारा नोटिस में यह स्पष्ट किया गया है कि उक्त स्कूलों के खिलाफ बिजली



एक्ट 2003 के तहत यूयूई (अनअथॉराइज्ड यूज ऑफ इलेक्ट्रिसिटी) का बनता जुर्माना भी लगाना बनता है। जिसके चलते दोनों स्कूलों पर 2016 से अब तक गलत तरीके से बिजली इस्तेमाल करने पर लाखों रुपए का जुर्माना भी लगेगा। जल्द पावरकॉम इस कार्रवाई को आगे बढ़ा सकता है।

## जीरकपुर में चंडीगढ़-अंबाला एक्सप्रेस-वे पर तीन वाहनों की टक्कर, यातायात ठप

जीरकपुर, यूटर्न, 06 फरवरी। जीरकपुर में शुक्रवार दोपहर चंडीगढ़-अंबाला एक्सप्रेस-वे पर हुए एक सड़क हादसे ने यातायात व्यवस्था को पूरी तरह से प्रभावित कर दिया। इस हादसे में एक के बाद एक तीन वाहन आपस में टकरा गए, जिससे एक्सप्रेस-वे पर लंबा जाम लग गया और राहगीरों को भारी परेशानी



का सामना करना पड़ा। प्रत्यक्षदर्शियों के अनुसार, सबसे आगे चल रही कार ने अचानक ब्रेक लगा दिए। पीछे से आ रही कार समय रहते वाहन पर नियंत्रण नहीं रख सकी और उससे टकरा गई। इसी

दौरान पीछे से आ रही तीसरी गाड़ी भी ब्रेक लगाने में असफल रही और देखते ही देखते तीनों वाहन आपस में भिड़ गए। हादसे के तुरंत बाद एक्सप्रेस-वे पर अफरा-तफरी मच गई और दोनों ओर वाहनों की लंबी कतारें लग गईं। जाम के कारण यात्रियों को काफी देर तक फंसे रहना पड़ा। सूचना मिलने पर

पुलिस मौके पर पहुंची और क्षतिग्रस्त वाहनों को हटवाकर यातायात को सुचारू करवाने में जुट गई। राहत की बात यह रही कि इस हादसे में किसी प्रकार का जानी नुकसान नहीं हुआ, हालांकि दुर्घटनाग्रस्त वाहनों के कारण काफी समय तक एक्सप्रेस-वे पर यातायात बाधित रहा।



## अंडर-19 में भारत ने छठी बार जीता वर्ल्ड कप, वैभव सूर्यवंशी ने 175 रन बनाए, 15 छक्के लगाए

चंडीगढ़/यूटर्न/6 फरवरी। भारत ने छठी बार अंडर-19 वर्ल्ड कप जीत लिया है। टीम ने शुक्रवार को इंग्लैंड पर 100 रनों की जीत हासिल की। हरारे स्पोर्ट्स क्लब में भारतीय टीम ने टॉस जीतकर बैटिंग चुनी। टीम ने 50 ओवर में 9 विकेट पर 411 रन बनाए। 14 साल के वैभव सूर्यवंशी ने 80 बॉल पर 175 रन बनाए। इनमें से 150 रन बाउंड्री से बने। वैभव ने 218.75 की स्ट्राइक रेट से खेलते हुए पारी में 15 चौके और 15 सिक्स लगाए। कप्तान आयुष म्हात्रे ने 53 रनों की पारी खेली। इंग्लैंड की ओर से सेबेस्टियन मॉर्गन और एलेक्स ग्रीन ने 2-2 विकेट झटके। 1412 रन का टारगेट चेज कर रही इंग्लिश टीम 40.2 ओवर में 311 रन पर ऑलआउट हो गई। आरएस अंबरीश ने 3 विकेट झटके। दीपेश देवेन्द्रन और कनिष्क चौहान को 2-2 विकेट मिला। इंग्लैंड के कालेब फॉल्कनर ने 67 बॉल पर 115 रन बनाए। ओपनर बेन डॉकिन्स ने 56 बॉल पर 66 रन की पारी खेली।



## RCB ने 30 लाख में खरीदा अंडर-19 उपकप्तान विहान मल्होत्रा, हार्ट सर्जन डॉ. सरजू रल्हान के भतीजे हैं मल्होत्रा



भारतीय क्रिकेट के उभरते सितारे और अंडर-19 टीम के उपकप्तान विहान मल्होत्रा ने एक बड़ी उपलब्धि हासिल की है। उन्हें इंडियन प्रीमियर लीग (IPL) 2026 की नीलामी में रॉयल चैलेंजर्स बेंगलुरु (RCB) ने 30 लाख रुपये में खरीदा है। इस खबर से पंजाब के क्रिकेट प्रेमियों में खासा उत्साह देखने को मिल रहा है। विहान मूल रूप से पटियाला से हैं और तेजतर्रार बल्लेबाजी व शानदार फील्डिंग के लिए जाने जाते हैं। हाल ही में अंडर-19 टूर्नामेंटों में उनके लगातार बेहतरीन प्रदर्शन ने चयनकर्ताओं और फ्रैंचाइजी का ध्यान आकर्षित किया।



### लुधियाना से है पारिवारिक जुड़ाव

विहान का लुधियाना से भी खास पारिवारिक जुड़ाव है। वे प्रसिद्ध हार्ट सर्जन डॉ. सरजू रल्हान, डीएमसी अस्पताल लुधियाना, के भतीजे हैं। डॉ. रल्हान शहर के प्रतिष्ठित लोधी क्लब लुधियाना के जनरल सेक्रेटरी भी हैं। RCB द्वारा विहान को टीम में शामिल करना फ्रैंचाइजी की युवा प्रतिभाओं पर भरोसे की नीति को

दशाती है। क्रिकेट विशेषज्ञों का मानना है कि विहान आने वाले समय में आईपीएल में अपनी अलग पहचान बना सकते हैं। विहान की इस उपलब्धि पर लुधियाना और पटियाला के खेल प्रेमियों, क्लब सदस्यों और परिवारजनों ने उन्हें उज्ज्वल भविष्य के लिए शुभकामनाएं दी हैं।

## अवैध असलह समेत एक काबू, पिस्तौल व 6 कारतूस बरामद

चरणजीत सिंह चन्न  
जगरांव/यूटर्न/6 फरवरी। समाज विरोधी तत्वों के खिलाफ चलाए जा रहे अभियान के तहत थाना सिटी जगरांव की पुलिस ने एक व्यक्ति को अवैध असला सहित गिरफ्तार करने में सफलता हासिल की है। इस संबंध में जानकारी देते हुए थाना सिटी प्रभारी इंस्पेक्टर परमिंदर सिंह ने बताया कि ए.एस.आई. बलविंदर सिंह पुलिस पार्टी समेत संदिग्ध व्यक्तियों की चकिंग के लिए रेलवे फाटक के पास नई दाना मंडी मौजूद थे। इसी दौरान सूचना मिली कि गगनदीप सिंह उर्फ गगन निवासी सलेमपुरा, जो अवैध असला रखता है। इस वक्त बस स्टैंड नानकसर (जी.टी. रोड) पर मौजूद है। इंस्पेक्टर परमिंदर सिंह ने आगे बताया कि सूचना के आधार पर पुलिस पार्टी ने तत्काल कार्रवाई करते हुए मौके पर रेड की और कथित आरोपी को काबू कर लिया। तलाशी लेने पर उसके पास से 32 बोर की एक पिस्तौल, एक मैगजीन और 6 जिंदा राउंड बरामद हुए।

## क्राइम ब्रांच सैक्टर-26 ने कार चोरी के आरोपी को किया गिरफ्तार, चोरीशुदा स्विफ्ट कार बरामद

पंचकूला, यूटर्न, 06 फरवरी। क्राइम ब्रांच सैक्टर-26 पंचकूला की टीम ने कार चोरी के एक मामले में त्वरित कार्रवाई करते हुए आरोपी को गिरफ्तार कर चोरीशुदा वाहन बरामद करने में सफलता हासिल की है।

प्राप्त जानकारी के अनुसार दिनांक 31 जनवरी 2026 को सैक्टर-7 निवासी श्रीमती ज्योति अपनी सफेद रंग की स्विफ्ट कार को घर के अंदर पार्क करवाने के लिए गली से गुजर रहे एक अज्ञात व्यक्ति की मदद ली। आरोपी ने कार को आगे से



मोड़कर लाने का बहाना बनाया और झांसा देकर वाहन लेकर मौके से फरार हो गया। पीड़िता की शिकायत पर थाना सैक्टर-7 पंचकूला में धारा 305 व 317(2) BNS

के अंतर्गत अभियोग अंकित कर जांच शुरू की गई। प्रारंभिक जांच के दौरान घटना स्थल का निरीक्षण किया गया तथा आसपास के लोगों से पूछताछ की गई, लेकिन कोई ठोस सुराग हाथ नहीं लगा। दिनांक 05 फरवरी को क्राइम ब्रांच सैक्टर-26 पंचकूला के मुख्य सिपाही प्रवेश कुमार द्वारा प्राप्त गुप्त सूचना के आधार पर आरोपी चाँद उर्फ चन्दन पुत्र इश्टीयाक, उम्र 27 वर्ष, निवासी उत्तर प्रदेश (हाल किरायेदार, चंडीगढ़) को काबू किया गया।

**VISHAL INTERNATIONAL**

Sweater & Cap Flat Knitting Machine (Zhi-Hui)

Jaquard Gloves Knitting Machine (Zhong-Jie)

Hand Gloves Knitting Machine (Maison)

Cap & Muffler Knitting Machine (Min-Hui)

ANY TYPE OF GOODS WE CAN EASILY IMPORT FROM CHINA

OFFICE: YIWU (IN CHINA) Website: Vishalinternational.co

Plot No. 9, New Veer Nagar, Bahadur Ke Road, Ludhiana-141008 (PB) INDIA.

E-mail: vishalinternational5@yahoo.co.in

CONTACT: PERSON: SANDEEP GOPAL M.: 98728-85678, 98158-08833

REPRESENTATIVES, IMPORTERS & CONSULTANTS OF ALL KINDS OF HOSIERY GOODS & MACHINERY

Invitation

10th Edition गमसा एक्सपो 2026

**GMMSA EXPO** INDIA

6-7-8-9 FEBRUARY, 2026

10.30 AM - 6.30 PM

Dana Mandi, Bahadur Ke Road, Nr. Jalandhar Bye Pass Ludhiana (Punjab), INDIA

Jump the Queue Register online [www.gmmsaexpo.com](http://www.gmmsaexpo.com)

Gurson International Ludhiana, Punjab Stall No. C-21

Note: Minors aged 15 years or below will not be permitted entry to the exhibition under any circumstances.

SAPPHIRE Computerized Knitting Machines

TEAM

RETTECH INTERNATIONAL

cordially invites you to

10th Edition गमसा एक्सपो 2026

**GMMSA EXPO** INDIA

to experience the future of manufacturing.

on

FEB 6th - 9th 2026

Dana Mandi, Bahadur ke Road, Near Jalandhar Bypass, Ludhiana

HALL - C, STALL - C1

RETTECH INTERNATIONAL Plot No. 19, Swami Vivekanand Marg, Near Gurnant School, Vill. Bhathia, LUDHIANA, PUNJAB.

**pk international**

Invitation

We cordially invite you to visit our stall at

10th Edition गमसा एक्सपो 2026

**GMMSA EXPO** INDIA

Dana Mandi, Bahadur Ke Road, Ludhiana

6-7-8-9 February, 2026

Hall - A Stall No. A-14

AUTHORIZED DEALER

for any queries please call us

**98140-20691, 98785-00791**

Website: [www.goldenknit.in](http://www.goldenknit.in)

OUR BRANCHES: DELHI | NCR | PANIPAT | MUMBAI | SURAT | AHMEDABAD | KOLKATA | TRIPUR





## शुक्रवार की नमाज के दौरान इस्लामाबाद में आत्मघाती हमले में 69 लोग मारे गए, 169 घायल

चंडीगढ़/यूटर्न/6 फरवरी। स्थानीय मीडिया रिपोर्ट्स के अनुसार, शुक्रवार को इस्लामाबाद के शहजाद टाउन इलाके में तरलाई इमामबाड़ा में एक धमाका हुआ, जिसमें कम से कम 31 लोग मारे गए और 169 अन्य घायल हो गए। यह घटना तब हुई जब नमाजी शुक्रवार की नमाज के लिए इकट्ठा हुए थे, और शुरूआती जांच के बाद अधिकारियों ने इसे आत्मघाती बम धमाका बताया। इमामबाड़ा मातम मनाने की जगह होती है, जहाँ शिया मुसलमान कर्बला त्रासदी की याद में इकट्ठा होते हैं। घटनास्थल के एक वीडियो में कालीन वाले इलाके में कांच के टुकड़ों के बीच कटे हुए अंग बिखरे हुए दिखे, जबकि स्थानीय लोग और पीड़ितों के परिवार के सदस्य अपने प्रियजनों को ढूँढने के लिए बेताब होकर इकट्ठा हुए थे। एक और वीडियो में सुरक्षा अधिकारी इलाके की घेराबंदी करते दिखे, क्योंकि स्थानीय लोग धमाके वाली जगह पर इकट्ठा होने लगे थे, और अधिकारियों, पाकिस्तानी सरकारी एजेंसियों, फोरेंसिक टीमों और मेडिकल कर्मचारियों को ले जाने वाले वाहनों की भीड़ इलाके में आ-जा रही थी।



### इमरजेंसी की गई घोषित

घटना के बाद, पाकिस्तान इंस्टीट्यूट ऑफ मेडिकल साइंसेज (डक्टर) के एक प्रवक्ता ने पुष्टि की कि अस्पताल में इमरजेंसी घोषित कर दी गई है। घायलों को इलाज के लिए डॉक्टर और पॉलीक्लिनिक में ले जाया गया, क्योंकि अधिकारी घायलों की बढ़ती संख्या को संभालने की कोशिश कर रहे थे। यह आत्मघाती बम धमाका उज्बेकिस्तान के राष्ट्रपति शौकत मिर्जोयियेव की दो दिवसीय राजकीय यात्रा के दौरान हुआ है और पाकिस्तानी सुरक्षा कर्मियों के बलूचिस्तान लिबरेशन आर्मी के साथ घातक झड़पों के कुछ ही दिनों बाद हुआ है, जिसके परिणामस्वरूप दोनों पक्षों को भारी नुकसान हुआ था।

### हम युद्ध की स्थिति में हैं

आसिफ ने टवीट किया था, हम युद्ध की स्थिति में हैं। जो कोई भी सोचता है कि पाकिस्तानी सेना यह लड़ाई सिर्फ अफगान-पाकिस्तान सीमा क्षेत्र या बलूचिस्तान में लड़ रही है, उसे इस्लामाबाद जिला अदालतों में हुए आत्मघाती हमले को एक चेतावनी समझना चाहिए। यह पूरे पाकिस्तान के लिए एक युद्ध है, जहाँ सेना लोगों को सुरक्षित रखने के लिए रोजाना कुर्बानियाँ दे रही है, जबकि यह धमाका इस्लामाबाद और काबुल के बीच संघर्ष विराम समझौते पर साइन होने के लगभग एक महीने बाद हुआ था।

### आपातकालीन सेवाओं ने तेजी से प्रतिक्रिया दी

आपातकालीन सेवाओं ने घटनास्थल पर तेजी से प्रतिक्रिया दी और पुलिस और बचाव टीमों ने धमाके के तुरंत बाद राहत कार्य शुरू कर दिया। इलाके में अफरा-तफरी मच गई क्योंकि घायल पीड़ितों को तत्काल मेडिकल देखभाल के लिए पास के अस्पतालों में ले जाया गया। एक पुलिस अधिकारी ने मीडिया से बात करते हुए कहा, हमने कई लोगों को अस्पतालों में भर्ती कराया है। मैं इस समय यह नहीं कह सकता कि कितने लोग मारे गए हैं, लेकिन हाँ, लोग मरे हैं।

### राजधानी में दूसरा बड़ा धमाका

यह धमाका छह महीने के भीतर राजधानी में दूसरा बड़ा धमाका है। नवंबर में, इस्लामाबाद कोर्ट कॉम्प्लेक्स में एक कार धमाके में कम से कम 12 लोगों की मौत हो गई थी और 25 से ज्यादा लोग घायल हो गए थे। अधिकारियों ने उस घटना को आत्मघाती हमला बताया था। पिछले साल का धमाका व्यस्त समय के दौरान जिला अदालत के प्रवेश द्वार के पास खड़ी एक गाड़ी में हुआ था, जिससे वकीलों और सुविधा में मौजूद अन्य लोगों में दहशत फैल गई थी। धमाके का असर छह किलोमीटर दूर तक महसूस किया गया, जो इसकी गंभीरता को दर्शाता है। उस समय, पाकिस्तान के रक्षा मंत्री ख्वाजा आसिफ ने हमले के लिए अफगानिस्तान को जिम्मेदार ठहराया और कहा कि देश श्रुद्ध की स्थिति में है।

चंडीगढ़ के बुजुर्गों के साथ अन्याय: 1000 पेंशन को 'ऊंट के मुंह में जीरा' बता 5000 करने की उठी मांग

अजीत झा

चंडीगढ़, यूटर्न, 06 फरवरी। मनीमाजरा एहर रेजिडेंस वेलफेयर एसोसिएशन ने चंडीगढ़ के बुजुर्गों, विधवाओं और दिव्यांगों की



राजबीर सिंह भारतीय



सुभाष धीमान

दयनीय स्थिति को लेकर प्रशासन के खिलाफ मोर्चा खोल दिया है। एसोसिएशन के पदाधिकारियों ने शहर के असहाय नागरिकों को मिलने वाली 1000 की मासिक पेंशन को सम्मान के साथ खिलवाड़ करार देते हुए इसे तुरंत बढ़ाकर 5000 करने की पुरजोर मांग की है। महंगाई के दौर में 1000 एक 'भद्दा मजाक' व ऊंट के मुंह में जीरा बताया। एसोसिएशन के वरिष्ठ उपाध्यक्ष एवं प्रसिद्ध समाजसेवी राजबीर सिंह भारतीय ने आधिकारिक बयान जारी करते हुए कहा कि चंडीगढ़ जैसे महंगे शहर में, जहाँ बिजली, पानी और दवाइयों की कीमतें आसमान छू रही हैं, वहाँ मात्र 1000 में गुजारा करना असंभव है। उन्होंने कहा प्रशासन बुजुर्गों को मुख्यधारा में लाने के दावे तो करता है, लेकिन हकीकत में उन्हें बेसहारा छोड़ दिया गया है। 1000 की राशि आज के दौर में ऊंट के मुंह में जीरे के समान है।

में जीरे के समान है।

### पड़ोसी राज्यों से पिछड़ा चंडीगढ़: आंकड़ों का प्रहार

एसोसिएशन के चेयरमैन सुभाष धीमान ने तुलनात्मक आंकड़े पेश करते हुए प्रशासन की कार्यप्रणाली पर गंभीर सवाल उठाए। उन्होंने कहा हरियाणा: बुजुर्गों को 3200 मासिक सम्मान भता दे रहा है। पंजाब व राजस्थान यहाँ भी पेंशन राशि चंडीगढ़ से कहीं अधिक है। चंडीगढ़ देश का सबसे नियोजित शहर होने के बावजूद यहाँ के बुजुर्ग पड़ोसी राज्यों की तुलना में पिछड़ रहे हैं। धीमान ने कहा कि केंद्र शासित प्रदेश होने के नाते चंडीगढ़ को आदर्श स्थापित करना चाहिए था, लेकिन यहाँ का प्रशासन संवेदनहीन बना हुआ है। राजबीर सिंह भारतीय और सुभाष धीमान ने संयुक्त रूप से प्रशासन को चेतावनी दी है कि यदि पेंशन राशि में तत्काल सम्मानजनक वृद्धि (5000) नहीं की गई, तो मनीमाजरा एहर रेजिडेंस वेलफेयर एसोसिएशन शहर की अन्य सभी वेलफेयर एसोसिएशनों को साथ लेकर एक विशाल जन-आंदोलन शुरू करेगी।

### होडा इंडिया फाउंडेशन ने उदयपुर पुलिस को सौंपी 25 क्यूआरटी मोटरसाइकिलें



चंडीगढ़/यूटर्न/6 फरवरी। सड़क सुरक्षा और आपातकालीन सेवाओं को मजबूती देने की दिशा में एक अहम पहल करते हुए होडा इंडिया फाउंडेशन (HIF) ने मंगलवार को उदयपुर पुलिस को 25 क्विक रिस्पॉन्स टीम मोटरसाइकिलें सौंपीं। यह पहल फाउंडेशन के प्रमुख सड़क सुरक्षा कार्यक्रम 'सड़क सहायक: सुरक्षित मार्ग, सुरक्षित जीवन' के तहत की गई। पंजाब के राज्यपाल

गुलाब चंद कटारिया ने इन मोटरसाइकिलों को हरी झंडी दिखाकर रवाना किया। यह पहल राज्यपाल के तेज आपातकालीन प्रतिक्रिया और सुरक्षित सड़कों के विजन के अनुरूप है। विशेष रूप से कस्टमाइज की गई होडा शाइन 100 मोटरसाइकिलें ट्रैफिक प्रबंधन, आपातकालीन सहायता और जमीनी स्तर पर पुलिसिंग को सशक्त बनाएंगी, खासकर भीड़भाड़ और संवेदनशील क्षेत्रों में।

### एक पिस्तौल 30 बोर और 04 जिंदा कारतूस सहित 02 आरोपी काबू

नवीन गोगना

लुधियाना, यूटर्न, 6 फरवरी। लुधियाना पुलिस द्वारा नाजायज हथियारों के खिलाफ चलाई जा रही मुहिम के दौरान स्पेशल सेल, लुधियाना ने बड़ी कार्रवाई की है। इस संबंध में जानकारी देते हुए इन्स्पेक्टर हरप्रीत सिंह देहल, इंचार्ज स्पेशल सेल, लुधियाना ने बताया कि दिनांक 04-02-2026 को गुप्त सूचना के आधार पर स्पेशल सेल लुधियाना की टीम ने लुहारा नहर पुल, थाना डाबा, लुधियाना क्षेत्र में नाकाबंदी कर दो संदिग्ध व्यक्तियों को काबू किया। गिरफ्तार आरोपियों की पहचान जस्करन मंडेर पुत्र सुरेंद्र सिंह, निवासी गली नंबर 2/3, हीरे सुमन नगर, लुहारा, थाना साहनेवाल, लुधियाना तथा करण शर्मा पुत्र विजय कुमार, निवासी गली नंबर 02, मोहल्ला लुहारा कॉलोनी, दिल्ली नगर, लुहारा, लुधियाना के रूप में हुई है। तलाशी के दौरान आरोपियों के कब्जे से एक पिस्तौल 30 बोर और 04 जिंदा कारतूस बरामद किए गए। इस संबंध में थाना डाबा, लुधियाना में आर्म्स एक्ट के तहत मामला दर्ज किया गया है। दोनों आरोपियों को गिरफ्तार कर माननीय अदालत में पेश किया गया, जहाँ से एक दिन का पुलिस रिमांड प्राप्त किया गया है। आरोपियों से आगे की गहन पूछताछ जारी है।



Hall-A  
Stall A-12

**D.K.**  
KNITTING MACHINES/ALLIED ACCESSORIES/FABRIC  
D.K. DAWAR HOSIERY

*Invitation*

We cordially invite you to experience innovation  
precision and excellence at our stall

गमसा एक्सपो 2026  
**GAMSA EXPO**  
6-7-8-9 FEBRUARY, 2026  
Sri Bhairav, Sector 14, Ludhiana

+91 9316129015  
+91 8360086141

Works : Raju Colony, Village Bajra,  
Rahon Road, Ludhiana-141007  
Sales Office : SCF-174, Bahadurke Road,  
Opposite Dana Mandi Gate3,  
Ludhiana-141008

www.dkdawar.com



# अखंड महायज्ञ में सभी धर्मों के पैरोकारों का आहुतियां डालना आपसी प्रेम व सदभाव की अदभुत मिसाल : रविन्द्रपाल सिंह जौनी बाबा



अखंड महायज्ञ में होगा मां बगलामुखी नाम की माला का जाप : महंत प्रवीण जी



## कानूनी बात - निशांत प्रभाकर के साथ

Due Process of Law:

‘कानून के अनुसार’ का असली मतलब क्या है?

अक्सर सरकारी कार्रवाई, पुलिस कदम या किसी आदेश के संदर्भ में कहा जाता है— ‘यह सब कानून के अनुसार हुआ है।’ लेकिन कानून की भाषा में केवल नियम होना काफी नहीं होता; यह भी उतना ही जरूरी है कि नियमों का पालन कैसे किया गया। इसी सिद्धांत को Due Process of Law कहा जाता है।



निशांत प्रभाकर, एडवोकेट

Due Process का मूल विचार यह है कि किसी व्यक्ति के अधिकार, स्वतंत्रता या संपत्ति पर कार्रवाई तभी हो सकती है, जब वह निष्पक्ष प्रक्रिया के तहत की जाए। यानी पहले नोटिस दिया जाए, सुनवाई का अवसर मिले, आरोप स्पष्ट हों और निर्णय पक्षपात से मुक्त हो। बिना कारण, बिना सुनवाई या अचानक लिया गया फैसला—even अगर उद्देश्य सही हो—कानून की कसौटी पर टिक नहीं पाता।

यह सिद्धांत केवल अदालतों तक सीमित नहीं है। पुलिस कार्रवाई, प्रशासनिक आदेश, अनुशासनात्मक कार्यवाही—हर जगह Due Process लागू होता है। यदि प्रक्रिया का पालन नहीं हुआ, तो सही निर्णय भी अवैध ठहर सकता है। इसी कारण कई बार अदालतें कार्रवाई को केवल इसलिए रद्द कर देती हैं कि प्रक्रिया सही नहीं थी, भले ही आरोप गंभीर हों।

Due Process का मतलब देरी या ढिलाई नहीं है। इसका उद्देश्य यह सुनिश्चित करना है कि शक्ति का प्रयोग मनमाने ढंग से न हो और हर व्यक्ति को अपनी बात रखने का अवसर मिले। यह संतुलन—कानून की सख्ती और व्यक्ति के अधिकार—दोनों को साथ लेकर चलता है।

निष्कर्ष: Due Process of Law न्याय की रीढ़ है। कानून तभी न्यायसंगत कहलाता है, जब उसका पालन निष्पक्ष और पारदर्शी प्रक्रिया से हो। सही नतीजे से पहले सही प्रक्रिया—यही Due Process का संदेश है।

## रुह से रुबरु



चारु नागपाल

## जीवन में साधारण बना रहना क्यों जरूरी है?

हमें भले कितनी ही सफलता क्यों न मिल जाए, फिर भी हमें साधारण बने रहना चाहिए, क्योंकि सादगी ही इंसान को असली सम्मान दिलाती है। जब व्यक्ति सफलता पाता है, तो कई बार उसमें घमंड आ जाता है, जिससे उसके रिश्ते और व्यवहार प्रभावित होते हैं। लेकिन जो व्यक्ति सफल होकर भी विनम्र और सरल रहता है, वह लोगों के दिलों में जगह बना लेता है। साधारण बने रहने से हम अपनी जड़ों से जुड़े रहते हैं। यह हमें याद दिलाता है कि हम कहाँ से आए हैं और किन लोगों ने हमें यहाँ तक पहुँचने में मदद की। अगर हम सफलता मिलने के बाद बदल जाते हैं, तो हम अपने असली व्यक्तित्व को खो सकते हैं। इसके अलावा, सादगी हमें सीखते रहने की प्रेरणा देती है। जब हम खुद को बड़ा नहीं समझते, तब हम नई चीजें सीखने और दूसरों से सलाह लेने के लिए तैयार रहते हैं। यही गुण हमें आगे बढ़ने में मदद करता है। अंत में, सच्ची सफलता वही है जिसमें इंसान अच्छा और विनम्र बना रहे। इसलिए चाहे हमें कितनी भी कामयाबी मिल जाए, हमें हमेशा साधारण, दयालु और विनम्र बने रहना चाहिए। यही हमें एक अच्छा इंसान बनाता है।

लुधियाना, यूटर्न, 06 फरवरी। मां बगलामुखी धाम पक्खोवाल रोड के समूह सेवकों ने 11 फरवरी से आरंभ होने वाले 243 घंटे के अखंड महायज्ञ का निमंत्रण भाई रविन्द्रपाल सिंह जौनी बाबा जी ( नानकसर ठाठ ( मोगा) को भेंट किया। निमंत्रण स्वीकार करते हुए भाई रविन्द्रपाल सिंह जौनी बाबा जी ने कहा कि महंत प्रवीण चौधरी जी के सांन्ध्य में हिन्दू-सिखों सहित सभी धर्मों के पैरोकारों का आहुतियां डालना आपसी प्रेम की अदभुत मिसाल है। वही इसके साथ साथ मां बगलामुखी धाम की तरफ की तरफ से मानवता को समर्पित सेवा यज्ञ भी प्रशंसनीय है। इसके अतिरिक्त धाम के सेवकों ने विधायक अशोक पराशर पप्पी, आम आदमी पार्टी के वरिष्ठ

नेता मंजीत सिधू, भाजपा युवा मोर्चा के उपाध्यक्ष अभिषेक धीमान सहित मां बगलामुखी के भक्तों, धार्मिक, सामाजिक व राजनितिक प्रतिनिधियों को अखंड महायज्ञ का निमंत्रण भेंट किया। अखंड महायज्ञ की जानकारी देते हुए धाम प्रमुख महंत प्रवीण जी ने कहा कि 11 फरवरी से शंखनाद के साथ आरंभ हुआ अखंड महायज्ञ 21 फरवरी को हजारों भक्तों की तरफ से आहुतियां डालकर संपन्न विश्रव में अमन शांति, आपसी सदभाव की प्रार्थना के साथ संपन्न होगा। इस महायज्ञ में देश भर से संत समाज पधार कर आशीर्वाद देगा वही हर समय मां बगलामुखी नाम की माला का जाप होगा। धाम के मुख्य सेवादार मनप्रीत छतवाल ने कहा कि देशभर से भक्त अखंड महायज्ञ के

सेवाधिकार प्राप्त कर रहे हैं। 18 फरवरी को अखंड महायज्ञ की तैयारियों संबंधी सेवादारों की अंतिम बैठक का आयोजन किया जाएगा जिसमें मां बगलामुखी धाम के सेवक व अनन्य भक्त सेवाधिकार प्राप्त करेंगे वही अखंड महायज्ञ के सफल आयोजन पर विचार विमर्श किया जाएगा। इस अवसर पर सेवक नवनजोत छतवाल, कर्ण शांडिल्या, सुनील महाजन, रमन घई, जतिन्द्र सूद, मोहित सूद, राणा रणजीत सिंह, दिनेश रल्ली, वरुण जैन, प्रशोतम चौधरी, बीवी मक्कड, गुनीत खेड़ा, गौतम सचदेवा, नरेन्द्र महाजन, राज सौलकी, गौरव कालिया, परमवीर सिंह, अर्जुन होरा, चेतन टंडन, इकबाल सिंह, वरुण दत्त, अजय जैन, राहुल व अन्य भी उपस्थित थे।

## ऐसे आयोजनों से नई पीढ़ी को मिलती है सही दिशा : राजेश जैन बाँबी

लुधियाना, यूटर्न, 06 फरवरी। लुधियाना के हंबड़ा रोड स्थित श्री गोविंद गौधाम में श्री राधा-गोविंद प्राकट्य उत्सव धूमधाम से मनाया गया। राधा-गोविंद जी को वृंदावन से मंगवाई गई मोतिया पोशाक धारण कराई गई और मंदिर को फूल बंगले से सजाया गया। इस अवसर पर हरिनाम संकीर्तन और हवन यज्ञ का आयोजन हुआ।

शाम को आयोजित हरिनाम संकीर्तन में भजन गायकों अश्वनी ग्रोवर, राजीव शास्त्री और प्रिंस छाबड़ा ने भक्तिमय प्रस्तुति दी। साथ ही गौधाम की परंपरा के अनुसार पांच परिवारों द्वारा हवन यज्ञ भी किया गया। कार्यक्रम में शामिल प्रसिद्ध समाजसेवी व पंजाब



अल्पख्यक आयोग के सदस्य युवराज राजेश जैन बाँबी ने कहा कि ऐसे धार्मिक आयोजन समाज में प्रेम, एकता और सद्भाव का संदेश देते हैं तथा नई पीढ़ी को संस्कारों से जोड़ते हैं।


मौके पर मंदिर ट्रस्ट पदाधिकारी और बड़ी संख्या में श्रद्धालु उपस्थित रहे। इस मौके अशोक धवन, सुंदरदास धमीजा, सचिन जैन, अंकित जैन, संचित जैन, शुभम जैन आदि उपस्थित रहे।



# GAMSA 2026: लुधियाना के गारमेंट सेक्टर का 'ग्लोबल टेक' अवतार

**अब मेक इन इंडिया' से आगे बढ़  
'डिजाइन इन इंडिया' का होगा विजन**

लुधियाना, यूटर्न, 06 फरवरी। जालंधर बाईपास स्थित दाना मंडी आज किसी पारंपरिक परिसर से बदलकर एक इंटरनेशनल टेक्नोलॉजी हब के रूप में उभरी। गम्सा (GAMSA) एक्सपो के उद्घाटन ने स्पष्ट कर दिया है कि लुधियाना का टेक्सटाइल उद्योग अब 'लो-कॉस्ट लेबर' मॉडल को पीछे छोड़कर स्मार्ट और ऑटोमेटेड मैनुफैक्चरिंग की ओर बढ़ रहा है।



## टेक्निकल विजन: वैश्विक इंजीनियरिंग का संगम

संस्था के प्रधान गुरप्रीत सिंह केपी और चेयरमैन राम कृष्ण के नेतृत्व में एक्सपो ने साबित किया कि भारतीय उद्यमी अब 'नेक्स्ट-जेन' मशीनों में निवेश कर रहे हैं।

**इंटरनेशनल एक्सपोजर:** चीन, जापान, जर्मनी और कोरिया जैसे देशों की अत्याधुनिक मशीनरी का प्रदर्शन।

**प्रोसेस ऑटोमेशन:** सर्कुलर निटिंग, एआई-आधारित एम्ब्रॉयडरी, और हाई-स्पीड स्टिचिंग मशीनें जो उत्पादन क्षमता को 30-40% तक बढ़ाने में सक्षम हैं।

**सस्टेनेबिलिटी टेक:** आधुनिक डाइंग और फिनिशिंग मशीनों पर विशेष जोर दिया गया है, जो पानी और बिजली की खपत को कम कर 'ज़ीरो लिक्विड डिस्चार्ज' (ZLD) मानकों की ओर ले जाती हैं।

## बिजनेस स्ट्रेटजी: वैश्विक बाजारों पर निशाना

एक्सपो में चर्चा का मुख्य विषय केवल मशीनें नहीं, बल्कि उभरते हुए अंतरराष्ट्रीय व्यापारिक समीकरण थे:

**FTA का लाभ:** यूरोप के साथ हुए मुक्त व्यापार समझौते (FTA) ने भारतीय गारमेंट्स के लिए ड्यूटी-फ्री पहुंच का रास्ता खोल दिया है।



**अमेरिकी टैरिफ लाभ:** अमेरिका द्वारा टैक्स टैरिफ घटाकर 18% करने के निर्णय को 'इंडस्ट्री जैकपॉट' माना जा रहा है। विशेषज्ञों का मानना है कि इससे लुधियाना में निर्यात ऑर्डर्स की बाढ़ आएगी।

**इन्वेस्टमेंट हब:** पहले ही दिन 5,000 व्यापारियों की उपस्थिति दर्शाती है कि उद्योगपति नई तकनीक पर पूंजी निवेश (CAPEX) करने के लिए तैयार हैं।

**बुनियादी ढांचा:** हलवारा एयरपोर्ट और 'गेम-चेंजर' कनेक्टिविटी लुधियाना के बिजनेस इकोसिस्टम में हलवारा इंटरनेशनल एयरपोर्ट के जुड़ने को शहर की आर्थिक रीढ़ के लिए सबसे बड़ा प्लस पॉइंट

माना गया है।

**डायरेक्ट एक्सेस:** विदेशी खरीदार और तकनीकी एक्सपर्ट्स अब सीधे लुधियाना पहुंच सकते हैं, जिससे 'लीड टाइम' कम होगा।

**लॉजिस्टिक्स एफिशिएंसी:** हाई-एंड गारमेंट एक्सपोर्ट और मशीनरी स्पेयर पार्ट्स की आवाजाही अब और अधिक सुगम होगी।

## प्रमुख व्यापारिक आंकड़े (Day 1 Snapshot)

पैरामीटर : प्रभाव / विवरण  
फुटफॉल : 5,000+ (बी2बी विजिटर्स)  
टेक्नोलॉजी पार्टनर्स : चाइना, जर्मनी, जापान, ताइवान, कोरिया  
फोकस एरिया : निटिंग, एम्ब्रॉयडरी, डाइंग और फिनिशिंग  
मुख्य लक्ष्य : ग्लोबल एक्सपोर्ट में लुधियाना की हिस्सेदारी बढ़ाना

## 'मेक इन इंडिया' से 'डिजाइन इन इंडिया' तक

गम्सा एक्सपो 2026 लुधियाना के उद्यमियों की उस सोच का प्रमाण है जहां वे अब केवल उत्पादक नहीं, बल्कि ग्लोबल सॉल्यूशन प्रोवाइडर बनना चाहते हैं। टेक्नोलॉजी और पॉलिसी सपोर्ट का यह मिलन पंजाब को भारत की 'गारमेंट वैली' के रूप में स्थापित करने के लिए पर्याप्त है।

# नशे के खिलाफ कार्रवाई, जीरकपुर पुलिस ने युवक को जांच के दायरे में लिया

जीरकपुर, यूटर्न, 06 फरवरी। जीरकपुर पुलिस स्टेशन के अधीन तैनात पुलिस कर्मियों ने नशे के खिलाफ कार्रवाई करते हुए एक युवक को जांच के दायरे में लिया है। पुलिस को सूचना मिली थी कि एक युवक नशे की हालत में अपने घर के आसपास की गलियों में घूम रहा है।

जानकारी के अनुसार कांस्टेबल अनिल कुमार के साथ पीएचजी सतपाल निजी वाहन में गश्त पर थे। इसी दौरान कोहिनूर ढाबे के पास एक विश्वसनीय मुखबिर से सूचना मिली कि गुरजीत सिंह निवासी

गांव बिशनपुरा, जीरकपुर, नशीले पदार्थों का आदी है और नशे की हालत में इलाके में घूम रहा है। सूचना की गंभीरता को देखते हुए पुलिस टीम तुरंत गांव बिशनपुरा स्थित उसके मकान पर पहुंची।

पुलिस के अनुसार मकान की पहली मंजिल पर एक युवक नशे की हालत में पाया गया, जिसने पूछताछ के दौरान अपना नाम गुरजीत सिंह बताया। मौके पर तलाशी के दौरान उसके पास से कोई नशीला पदार्थ बरामद नहीं हुआ। इसके बाद पुलिस ने उसे डोप टेस्ट के लिए सीएचसी

ढकोली ले जाया, जहां किट उपलब्ध न होने के कारण उसे पहले सिविल अस्पताल डेराबस्सी और फिर सिविल अस्पताल फेज-6, मोहाली भेजा गया। सिविल अस्पताल फेज-6, मोहाली में ड्यूटी पर मौजूद डॉक्टर डॉ. हरनूर द्वारा दोपहर करीब 2:08 बजे डोप टेस्ट किया गया। जांच रिपोर्ट में गुरजीत सिंह का टेस्ट मॉर्फिन के लिए पॉजिटिव पाया गया। चिकित्सकीय रिपोर्ट के अनुसार मादक पदार्थों का सेवन एनडीपीएस अधिनियम की धारा 27, 61 और 85 के अंतर्गत अपराध की श्रेणी में आता है।



# ठगी के कई केसों में आरोपी नटवरलाल का पुलिस ने बना डाला पासपोर्ट, अदालत से भगौड़ा लेकिन अफसरों के साथ करता है डांस

लुधियाना/यूटर्न/6 फरवरी। एक तरफ तो पंजाब पुलिस एक भी केस में नामजद आरोपी का पासपोर्ट बनाने से गुरेज करती है। यहां तक कि कई तरह के बहाने लगाकर टाल दिया जाता है। लेकिन दूसरी तरफ करोड़ों रुपए की ठगी करने और धोखाधड़ी के कई केसों में आरोपी नटवरलाल खन्ना के रहने वाले गगनदीप सिंह पर खन्ना पुलिस काफी मेहरबान होती नजर आ रही है। कई केसों का आरोपी और कोर्ट से भगौड़ा घोषित होने के बावजूद पुलिस ने उसका पासपोर्ट तक बना डाला। जबकि उक्त नटवरलाल की पुलिस अफसरों में इतनी अच्छी पहुंच है कि उसे एक अधिकारी की रिटायरमेंट पार्टी में दूसरे अधिकारियों के साथ डांस करते हुए भी देखा गया। जिसकी वीडियो भी सामने आई है। हालांकि इस मामले संबंधी जालंधर के हर्षजोत सिंह की और से खन्ना एसएसपी को एक शिकायत दी है। जिसमें गगनदीप खन्ना के माता रानी



मोहल्ले के गगनदीप सिंह खिलाफ दर्ज केसों, जारी हुए पासपोर्ट व अन्य मामलों की जानकारी दी गई है। अब देखना होगा कि इस मामले में



फंक्शन पर डांस करता गगनदीप सिंह

एसएसपी द्वारा क्या एक्शन लिया जाता है या पहले की तरह नटवरलाल को उसके दोस्त अधिकारी बचा लेंगे।

**कई जिलों में है मामला दर्ज...** वहीं हर्षजोत अनुसार गगनदीप सिंह द्वारा 2013-2014 से लुधियाना समेत कई जिलों में अपना बिजनेस चलाया गया। वह खुद को बिजनेसमैन कहता है। उसकी ओर से कभी प्रॉपर्टी, कभी ट्रेडिंग, करंसी ट्रेडिंग, एमएलएन कंपनी तो कभी इलेक्ट्रॉनिक कारोबार किया जाता रहा है। हर कारोबार में उसने अपने पार्टनर या अन्य लोगों के साथ करोड़ों रुपए की ठगी मारी। जिसके चलते गगनदीप के खिलाफ पिछले 10-12 सालों में संगरूर, लुधियाना, खन्ना, मानसा, भिवर, बरनाला, जालंधर और रुपनगर में एक दर्जन से अधिक ठगी के मामले दर्ज हुए।

**कई मामलों में भगौड़ा हो चुका आरोपी...** हर्षजोत अनुसार गगनदीप कई मामलों में अदालत में पेश नहीं हुआ। जिसके चलते अदालतों द्वारा उसे भगौड़ा घोषित किया जा चुका है। हालांकि कुछ मामलों में उसकी गिरफ्तारी भी हो चुकी है।

**दर्जनों मामले दर्ज, फिर भी बनाया पासपोर्ट...** हर्षजोत अनुसार अगर किसी व्यक्ति पर एक भी मामला दर्ज हो तो पुलिस उसका पासपोर्ट नहीं बनने देती। लेकिन हैरानी की बात तो यह है कि गगनदीप पर दर्जनों ठगी के मामले दर्ज हैं, जबकि सभी मामलों में बड़ी मात्रा में रकम की ठगी हुई है। लेकिन फिर भी खन्ना पुलिस ने साल 2019 में उसका पासपोर्ट बना दिया। जिसके चलते आरोपी कई बार विदेश भी जा चुका है।

**अफसरों के साथ अच्छी सेटिंग...** वहीं गगनदीप की एक वीडियो सामने आई है। जिसमें वह खन्ना के एक डीएसपी के रीडर की रिटायरमेंट पार्टी में डांस करते दिख रहा है। हर्षजोत अनुसार गगनदीप की अफसरों के साथ अच्छी सेटिंग है। इसी मिलीभगत के चलते उसका पासपोर्ट बनाया गया और उसे जल्द कोई गिरफ्तार नहीं करता है।

## जनसमस्या को सोशल मीडिया पर सांझी करने पर इन्फ्लुएंसर युवती पर हमला, सरपंच व साथियों समेत 25 लोगों पर पर्चा

लुधियाना/यूटर्न/6 फरवरी। एसबीएस नगर में सरपंच और उसके साथियों पर एक सोशल मीडिया इन्फ्लुएंसर युवती के साथ मारपीट करने के आरोप लगे हैं। जिसके चलते इस संबंध में पीड़ित द्वारा पुलिस को शिकायत दी गई। थाना सदर की पुलिस ने युवती की शिकायत पर सरपंच संजय तिवारी और उसके साथियों के खिलाफ मामला दर्ज किया है। पीड़ित युवती ने पुलिस को दिए अपने बयानों में आरोप लगाया है कि उसने हाल ही में सरपंच संजय



तिवारी के खिलाफ इलाके की जनसमस्याओं को लेकर एक

सोशल मीडिया रिपोर्ट साझा की थी। युवती का दावा है कि इसी रंजिश के चलते आरोपियों ने उसे गली में घेर लिया और उसके साथ अश्लील भाषा का प्रयोग किया। जब वह जान बचाकर अपने घर के भीतर भागी, तो आरोपी जबरन घर में घुस आए, उसे थप्पड़ मारे और बदतमीजी की। इस दौरान घर के बाहर खड़े दर्जनों अज्ञात लोगों ने मकान पर ईंट-पत्थर भी बरसाए और शोर मचने पर जान से मारने की धमकी देते हुए मौके से फरार हो गए।

## लुधियाना में ज्ञान महोत्सव सेमिनार का मव्य एवं सफल आयोजन

लुधियाना/यूटर्न/6 फरवरी। लुधियाना में डिस्ट्रिक्ट टैक्सेशन बार एसोसिएशन (सेल्स टैक्स), टैक्सेशन बार एसोसिएशन (इनकम टैक्स) लुधियाना तथा ऑल इंडिया फेडरेशन ऑफ टैक्स प्रैक्टिशनर्स (नॉर्थ जोन) के संयुक्त तत्वावधान में ज्ञान महोत्सव सेमिनार का आयोजन किया गया। सेमिनार में अमृतसर से प्रसिद्ध जीएसटी विशेषज्ञ सीए आंचल कपूर, दिल्ली से आयकर विशेषज्ञ सीए विपिन गर्ग तथा चंडीगढ़ से वरिष्ठ अधिवक्ता संदीप गौयल ने मुख्य वक्ता के रूप में भाग लिया। वक्ताओं ने टैक्स सुधारों, नवीन कानूनों और व्यावहारिक समस्याओं पर



विस्तार से जानकारी दी। सेमिनार की सफलता सुनिश्चित करने के लिए पूर्व में आयोजित बैठक में डिस्ट्रिक्ट टैक्सेशन बार एसोसिएशन के प्रधान साकेत गर्ग, वाइस प्रेसिडेंट विवेक शर्मा, सेक्रेटरी नरेश गाबा, फाइनेंस

सेक्रेटरी लविश ढींगरा सहित विभिन्न संगठनों के पदाधिकारी उपस्थित रहे। कार्यक्रम में बार काउंसिल सदस्य हरिश राय ढांडा, भाजपा कैशियर गुरदेव शर्मा डेबी, महासचिव अनिल सरिन सहित विभिन्न जिलों से आए अधिवक्ता

शामिल हुए। इस मौके अमरजीत बग्गा, रमणदीप जोशी, गौरव अरोड़ा, सोम नाथ थम्मन, पंकज खन्ना, दिनेश मेहता, रूपिंदर धंड, प्रिंस विवेक, रोबिन भारद्वाज, योगेश अरोड़ा, गौरव शर्मा और मुनिश मित्तल आदि उपस्थित थे।

## श्री सिद्धि विनायक मंदिर में महिला संकीर्तन मंडल ने की पूजा अर्चना



लुधियाना/यूटर्न/6 फरवरी। लुधियाना श्री सिद्धि विनायक मंदिर चूहड़पुर रोड, न्यू माया नगर हैबोवाल कला में श्री गणेश चतुर्थी के उपलक्ष्य में मंदिर की महिला संकीर्तन मंडली द्वारा भजन संध्या का आयोजन किया गया व भगवान श्री सिद्धि विनायक जी की पूजा अर्चना की। भजन संध्या का आयोजन मंदिर प्रधान रविनंदन शर्मा के निदेशानुसार मंदिर की महिला संकीर्तन मंडली की अध्यक्षता में किया गया। मंदिर के आचार्य पंडित कमल किशोर व पंडित विजय शर्मा ने विधि विधान के साथ भगवान बप्पा की पूजा अर्चना की। महिला संकीर्तन मंडली द्वारा भगवान बप्पा दरबार के समक्ष अपने भजनो के माध्यम से हाजिरी लगाई। इस अवसर पर सोनिया रविनंदन शर्मा, दिव्या शर्मा, नीना शर्मा, मोनिका मल्लहन, हन्नी कौशल, सोनिया, धर्मराज आदि उपस्थित हुईं।

## शादी समारोह के दौरान 13 वर्षीय बच्ची के साथ बलात्कार

चरणजीत सिंह चन्न  
सुधार/यूटर्न/6 फरवरी। सुधार थाना के अंतर्गत आने वाले क्षेत्र में एक शादी समारोह के दौरान 13 वर्षीय नाबालिग लड़की के साथ बलात्कार का मामला सामने आया है। पीड़ित परिवार के अनुसार, बच्ची लापता होने के बाद आरोपी हनी सिंह (बुधेल निवासी) के घर की छत पर बेहद डरी हुई और खून से लथपथ हालत में मिली। पुलिस ने पीड़िता के बयानों के आधार पर आरोपी हनी सिंह के खिलाफ सख्त धाराओं के तहत मुकदमा दर्ज कर कार्रवाई शुरू कर दी है।





# कैदीयो के भागने को लेकर सीविल हस्पताल एक बार फिर चर्चा में, दवा लेने आया कैदी पुलिस की गिरफ्त से फरार

नवीन गोगना

लुधियाना, यूटर्न, 06 फरवरी। समराला पुलिस मुताबिक मर्डर केस में गिरफ्तार कैदी ईलाज के लिए सीविल हस्पताल आया पुलिस को चकमा देकर फरार हो गया और पुलिस हाथ मलती रह गई दरअसल शुक्रवार की दोपहर हुई इस घटना ने न केवल जेल प्रशासन बल्कि स्थानीय पुलिस की कार्यप्रणाली पर भी बड़े सवालिया निशान लगा दिए हैं। जानकारी के अनुसार फरार कैदी की पहचान सतपाल सिंह के रूप में हुई है, चोंकी सीविल हस्पताल इन्चार्ज राज कुमार के मुताबिक फरार कैदी पर एफ आई आर नं: 188 जो समराला में दर्ज है और लुधियाना की सेंट्रल जेल में सजा काट रहा था। हैरानी की बात यह है कि कैदी ने विमारी में तकलीफ का बहाना



बनाया था, जिसके बाद जेल अधिकारियों ने उसे मेडिकल चेकअप और दवाई दिलाने के लिए सिविल अस्पताल भेजा था। अस्पताल के सूत्रों के मुताबिक, डॉक्टरों से चेकअप करवाने और दवाई लेने की औपचारिकताएं जैसे ही पूरी

हुई, सतपाल ने अपनी शांति चाल चल दी। उसने वहां तैनात सुरक्षाकर्मियों की चौकसी में संध लगाई और अस्पताल की भारी भीड़ का फायदा उठाते हुए देखते ही देखते रफूचक्कर हो गया। जब तक पुलिस कर्मियों कुछ समझ पाते, कैदी उनकी पहुंच से काफी दूर निकल चुका था। इस घटना के बाद उसने लेकर आए पुलिस मुलाजिमों में अफरा-तफरी का माहौल पैदा हो गया। मुलाजिम उसके पीछे भागे। मगर वह फरार हो गया। हस्पताल चोंकी इन्चार्ज राज कुमार मुताबिक सीसीटीवी फुटेज चेक की जा रही फरार कैदी को पकड़ने की पूरी कोशिश की जा रही है लेकिन यह सवाल अभी भी बरकरार है कि आखिर इतनी कड़ी सुरक्षा के बीच एक कैदी कैसे गायब हो गया।

## मिशल लाली ते हरियाली द्वारा लगातार 339वें ब्लड डोनेशन कैंप में 22 यूनिट खूनदान हुआ



पटियाला/यूटर्न/6 फरवरी। यूनिवर्सल वेलफेयर क्लब पंजाब और ह्यूमन वेलफेयर फाउंडेशन की तरफ से मिशन लाली और हरियाली के फाउंडर हरदीप सिंह सनौर के जन्मदिन के मौके पर जरूरतमंद मरीजों के लिए सरकारी राजिंदरा हॉस्पिटल के ब्लड सेंटर में 339वां रेगुलर ब्लड डोनेशन कैंप लगाया गया। इसका औपचारिक उद्घाटन यूथ लीडर हरमिंदर बट्टा और जसविंदर सिंह लड्डू सनौर ने मिलकर खून दान

करके किया। इस मौके पर सुविंदर सिंह सुलार ने अपने जन्मदिन पर 47वीं बार, एडवोकेट दलजीत सिंह डोडरा ने 25वीं बार, मनविंदर सिंह मनी टोहरा ने 23वीं बार, ए.एस.आई. अमरजीत सिंह पंजौला, गुग्गीत सिंह, धर्मप्रीत घग्गा, पाली सनौर भंगड़ा कोच, अमृत टिवाना, मनवीर पुरी नाभा, हरमन सिंह, गुरजीत सियोना, गगनदीप सिंह पटियाला और मेजर गाजीपुर ने 22 वालंटियरों के साथ रक्तदान किया।

## ग्लाडा की बड़ी कार्रवाई: 6 महीनों में 33 रिहायशी कॉलोनियों को लाइसेंस, 25 करोड़ रुपये की वसूली

लुधियाना, यूटर्न, 06 फरवरी। आम जनता को बेहतर तरीके से नियोजित और सुरक्षित आवासीय सुविधाएं उपलब्ध कराने के उद्देश्य से ग्रेटर लुधियाना एरिया डेवलपमेंट अथॉरिटी (ग्लाडा) ने नियोजित विकास को नियंत्रित करने और पंजाब अपार्टमेंट एंड प्रापर्टी रेगुलेशन



(पी.ए.पी.आर) एक्ट, 1995 के तहत अनुपालन सुनिश्चित करने में उल्लेखनीय प्रगति की है। पिछले छह महीनों के दौरान, जुलाई 2025 से जनवरी 2026 तक, ग्लाडा ने पी.ए.पी.आर एक्ट, 1995 के तहत ग्रेटर लुधियाना क्षेत्र में विभिन्न आवासीय कॉलोनीयों को कुल 33 लाइसेंस जारी किए हैं। इन लाइसेंसों का उद्देश्य अधिकृत और सुनियोजित शहरी विकास को बढ़ावा देना है। इसके अलावा, लाइसेंसिंग शाखा द्वारा इस अवधि में 15 प्रमोटर रजिस्ट्रेशन सर्टिफिकेट और 2 एस्टेट एजेंट रजिस्ट्रेशन सर्टिफिकेट भी जारी किए गए। इससे रियल एस्टेट लेन-देन में पारदर्शिता और जवाबदेही को मजबूत करते हुए घर खरीदारों के हितों की सुरक्षा सुनिश्चित की गई है। रेगुलेटरी मंजूरीयों के साथ-साथ, लाइसेंसिंग शाखा ने सरकारी बकाया की वसूली के लिए सख्त कदम उठाते हुए डिफॉल्टर कॉलोनाइजर्स से लगभग 25 करोड़ रुपये की सफल वसूली की है।

# सांझ केन्द्र सिविल लाइन में कानूनी सेवाएं व बाल विवाह विरोधी जागरूकता सैमीनार

लोग बाल विवाह मुक्त भारत अभियान से जुड़े - इंचार्ज सब इंस्पेक्टर प्रदीप कुमार

पटियाला, यूटर्न, 06 फरवरी। नेशनल कानूनी सेवाएं प्राधिकरण व पंजाब राज्य कानूनी सेवाएं अथॉरटी व मानयोग अवतार सिंह डिस्ट्रिक्ट व शैशन जज कम चैयरमैन जिला कानूनी सेवाएं प्राधिकरण पटियाला के संरक्षण में मानयोग मैडम मानी अरोड़ा चीफ जूडिशल मैजिस्ट्रेट कम इंचार्ज सैक्रेटरी की अगुवाई में जिला सांझ केन्द्र के सहयोग से जिला कानूनी सेवाएं प्राधिकरण द्वारा सब डिवीजन सांझ केन्द्र सिविल लाइन में बाल विवाह



मुक्त भारत अभियान के तहत कानूनी सेवाएं व बाल विरोधी जागरूकता सैमीनार का आयोजन किया गया। सैमीनार में वरिष्ठ समाजसेवी मोटीवेशन स्पीकर भगवान दास गुप्ता पैरा लीगल वालंटियर जिला कानूनी सेवाएं अथॉरटी पटियाला ने मुफ्त कानूनी सेवाओं, तीन नए कानूनों, पंजाब पीडित मुआवजा योजना, यौन उत्पीड़न पीडित मुआवजा, श्रमिक कार्ड, पेंशन

आदि, बाल विवाह, पोक्सो अधिनियम, महिला शोषण, टोल फ्री नंबर 15100 के बारे में जानकारी दी।

उन्होंने ने लोगों को मुफ्त कानूनी सेवाओं का ज्यादा से ज्यादा लाभ लेने व बाल विवाह मुक्त भारत अभियान के साथ जुड़ने की अपील की और 14 मार्च को जिला कचहरियां पटियाला व नाभा, राजपुरा समाना सब डिवीजन में लगने जा रही नेशनल लोक अदालत के बारे में भी जानकारी दी।

## विदेशी जमीं से पहली बार अपनी सरजमीं बठिंडा पहुंचे नन्हे गुरइमियाज सिंह का हुआ भव्य स्वागत



सोनू टुटेजा

बठिंडा/यूटर्न/6 फरवरी। पार्श्व इंदरजीत सिंह इंदर के सुपुत्र गुरइमियाज सिंह के विदेशी जमीं से पहली बार अपनी सरजमीं दादके घर बठिंडा आगमन के अवसर पर एक भव्य स्वागत एवं लाइ-दुलार कार्यक्रम का आयोजन किया गया। इस अवसर पर मेयर पदमजीत सिंह मेहता विशेष रूप से कार्यक्रम में पहुंचे। कार्यक्रम के दौरान पार्श्व मास्टर हरमंदर सिंह, पवन मानी, रतन राही, उमेश गोगी, परमिंदर गोला, भंगू, संदीप बाबू, साधु सिंह, विपिन मिश्र, विक्की नंबरदार, विनोद सैनी, अश्वनी बंटी, बलविंदर सिंह बिंदर, सोनी प्रधान, पंकज शर्मा, राकेश राही, रवि कुमार सहित अन्य गणमान्य व्यक्ति उपस्थित थे।

## 30 ग्राम हेरोइन समेत 3 आरोपी गिरफ्तार

चरणजीत सिंह चन्न

जगरांव/सिधवां बेट/यूटर्न/6/फरवरी। पुलिस प्रशासन द्वारा नशा

तस्करी के खिलाफ छेड़ी मुहिम तहत दो अलग-अलग मामलों में 3 व्यक्तियों को 30 ग्राम हेरोइन समेत काबू करने में सफलता हासिल की है। थाना सिधवां बेट के




ए.एस.आई. गुरसेवक सिंह ने बताया कि उन्हें सूचना मिली थी कि आरोपी बलविंदर सिंह उर्फ नोटी अब्बूपुरा और बलविंदर सिंह सलेमपुरा टिब्बा हेरोइन बेचने का धंधा करते हैं। सूचना के आधार पर नहर पुल सिधवां बेट विखे नाकाबंदी करके दोनों को 20 ग्राम हेरोइन समेत गिरफ्तार कर लिया। थाना सिटी जगरांव के मुखी इंस्पेक्टर परमिंदर सिंह के अनुसार शेरपुर फाटक के पास आरोपी धर्मपाल सिंह निवासी रामपुरा मुहल्ला को शुगर मिल पार्क के पास ग्राहकों को हेरोइन सप्लाई करने के लिए खड़ा है। जिसे रेड कर 10 ग्राम हेरोइन समेत काबू कर लिया।

## महिला को अश्लील फोटो भेजने और जान से मारने की धमकियां देने वाले के खिलाफ मुकदमा दर्ज

जगरांव/यूटर्न/6 फरवरी। स्थानीय थाना सिटी की पुलिस ने एक विवाहित महिला को मोबाइल पर अश्लील फोटो भेजने, गाली-गलौज करने और जान से मारने की धमकियां देने के गंभीर आरोपों के तहत एक व्यक्ति के खिलाफ

मामला दर्ज किया है। थाना सिटी के इंस्पेक्टर परमिंदर सिंह ने बताया कि पीडित महिला ने अपनी शिकायत में आरोप लगाया कि सुखविंदर कौर और गुलशन सिंह निवासी गांव माधोपुर, जिला फतेहगढ़ साहिब द्वारा उसे लगातार परेशान किया जा रहा था। शिकायत के अनुसार कथित आरोपी उसे मोबाइल फोन पर गंदी और अश्लील तस्वीरें भेजते थे और विरोध करने पर गाली-गलौज करते हुए जान से मारने की धमकियां देते थे।





# जालंधर में आप नेता की हत्या: गुरुद्वारे में मत्था टेककर निकले थे लक्की ओबेरॉय, सामने आई सीसीटीवी फुटेज

नवीन गोगना  
जलंधर, यूटर्न, 06 फरवरी। पंजाब के जालंधर में गुरुद्वारे साहिब के बाहर आप नेता लक्की ओबेरॉय की गोली मारकर हत्या कर दी गई है। सुबह-सुबह गोलियों की आवाज से इलाके में सनसनी फैल गई। वारदात शुक्रवार सुबह उस समय हुई जब लक्की ओबेरॉय अपनी थार गाडी में मॉडल टाउन में गुरुद्वारे साहिब में मत्था टेककर लौट रहे थे। बताया जा रहा है कि बदमाशों ने आठ-दस राउंड फायरिंग की। इस वारदात का सीसीटीवी फुटेज भी सामने आया है।

## पार्षद का चुनाव लड़ चुके थे लक्की

हमलावरों ने थार में जा रहे लक्की पर 8 से 10 गोлияं चलाई, जिसमें से कुछ गोлияं उनकी छाती और सिर में लगी थी। उन्हें अस्पताल ले जाया गया जहां उन्होंने दम तोड़ दिया। लक्की ओबेरॉय पार्षद का चुनाव लड़ चुके थे। घटना की सूचना मिलते ही इन्वेस्टिगेशन टीम के एसपी मौके पर पहुंचे और मामले की जांच में जुट गए।

## कार को बनाया निशाना

पुलिस के अनुसार, वारदात सुबह करीब सवा आठ बजे हुई। बदमाशों ने ओबेरॉय की थार को निशाना बनाया। पुलिस के अनुसार, हमलावर बाइक पर सवार होकर आए थे। पुलिस आसपास के सीसीटीवी कैमरों को खंगाल रही है।

## दो दिन में दो आप नेताओं

## की हत्या

एक दिन पहले तरनतारन के गांव चीमा



## विपक्ष सरकार पर हमलावर

आप नेता लक्की ओबेरॉय की हत्या के बाद विपक्ष ने प्रदेश में बिगड़ती कानून व्यवस्था पर निशाना साधा है। कांग्रेस नेता प्रताप सिंह बाजवा ने कहा कि भगवंत मान के राज में पंजाब में कानून-व्यवस्था पूरी तरह चरमरा गई है। आप नेता लक्की ओबेरॉय की दिनदहाड़े हुई चौकाने वाली हत्या, कड़वी सच्चाई को सामने लाती है: अगर सत्ताधारी पार्टी के नेता भी सुरक्षित नहीं हैं, तो आम नागरिकों के लिए क्या उम्मीद बची है? आज पंजाब डर, गैंग हिंसा और प्रशासनिक पंगुता की चपेट में है, जबकि आप सरकार पीआर और बहाने बनाने में व्यस्त है। मुख्यमंत्री भगवंत मान को जवाब देना होगा कि इस पूरी तरह से बिगड़ी स्थिति के लिए कौन जिम्मेदार है? अकाली नेता बिक्रम मजीठिया ने कहा कि दिनदहाड़े मर्डर-पंजाब में यह एक नया नॉर्म बन गया है। अपनी मर्जी से कहीं भी किसी को भी मार दो। उन्होंने कहा कि आप सरकार ने पंजाब को पूरी तरह बर्बाद कर दिया है। लॉ एंड ऑर्डर पूरी तरह से खत्म हो गया है। अकाली नेता बिक्रम मजीठिया ने कहा कि दिनदहाड़े मर्डर-पंजाब में यह एक नया नॉर्म बन गया है। अपनी मर्जी से कहीं भी किसी को भी मार दो। उन्होंने कहा कि आप सरकार ने पंजाब को पूरी तरह बर्बाद कर दिया है। लॉ एंड ऑर्डर पूरी तरह से खत्म हो गया है।

## जस्स भुट्टर गैंग ने सोशल मीडिया पर ली जिम्मेदारी

लक्की ओबेरॉय की हत्या किए जाने के मामले में जस्स भुट्टर गैंग ने सोशल मीडिया पर पोस्ट शेयर कर वारदात की जिम्मेदारी ली है। पोस्ट सामने आने के बाद पुलिस ने मामले की जांच तेज कर दी है। वायरल पोस्ट में जस्स भुट्टर ने कॉलेज की प्रधानगी से जुड़ी रजिशा का जिक्र करते हुए लिखा है कि जब खालसा कॉलेज जालंधर में प्रधान लगाया गया था, तब सबको पहले ही बता दिया गया था। पुलिस इस पोस्ट को हत्या की वजह से जोड़कर देख रही है पुलिस अधिकारियों का कहना है कि सोशल मीडिया पोस्ट की सत्यता की जांच की जा रही है। साइबर सेल की मदद से अकाउंट की पुष्टि, पोस्ट करने वाले व्यक्ति और गैंग के अन्य सदस्यों की भूमिका खंगाली जा रही है। पुलिस का कहना है कि जांच पूरी होने के बाद ही किसी निष्कर्ष पर पहुंचा जाएगा। इलाके में एहतियातन सुरक्षा बढ़ा दी गई है।

## निजी दुश्मनी के चलते करवाई हत्या

मॉडल टाउन स्थित गुरुद्वारे साहिब के बाहर लक्की ओबेरॉय की गोлияं मारकर की गई हत्या के मामले में एक नया मोड़ सामने आया है। सोशल मीडिया पर वायरल हो रही एक पोस्ट में जोगा फोल्डीवाल नामक व्यक्ति ने इस हत्याकांड की जिम्मेदारी लेने का दावा किया है। पोस्ट में कहा गया है कि लक्की ओबेरॉय की हत्या निजी दुश्मनी के चलते करवाई गई।

## पोस्ट में लिखा-नशा तस्करी से जुड़ा था लक्की ओबेरॉय

पोस्ट में यह भी लिखा गया है कि सोशल मीडिया पर इस घटना को किसी राजनीतिक नेता से जोड़कर वायरल किया जा रहा है, जो पूरी तरह गलत है। दावा किया गया है कि मृतक लक्की ओबेरॉय नशा तस्करी से जुड़ा हुआ था और स्वयं भी नशे का सेवन करता था। पोस्ट में कहा गया है कि उसके कथित काले धंधों से जुड़े सबूत उनके पास मौजूद हैं पोस्ट के अनुसार, खालसा कॉलेज की प्रधानगी को लेकर चल रहे विवाद के कारण यह रजिशा और गहरी हुई। दावा किया गया कि लक्की ओबेरॉय उनके साथियों को नुकसान पहुंचा रहा था और उनके बारे में आपत्तिजनक बातें फैला रहा था, जिसका जवाब आज दिया गया।

खुर्द में आप के सरपंच गुरभज सिंह की तेजधार हथियारों से हमला करके हत्या कर दी गई थी। इस वारदात को अंजाम किसी और ने नहीं, बल्कि आप

पार्टी से संबंधित पूर्व सरपंच शरनजीत सिंह ने अपने साथियों से मिलकर दिया। पुलिस ने मुकदमा दर्ज करके पड़ताल शुरू कर दी है। चीमा खुर्द का

शरनजीत सिंह कांग्रेस के कार्यकाल दौरान गांव का सरपंच रह चुका है। बाद में उसने आप ज्वाइन कर ली। पंचायती चुनाव के दौरान शरनजीत सिंह ने पार्टी

की तरफ से चुनाव लड़ने लिए आवेदन दिया, लेकिन गांव वालों की सहमति से गुरभज सिंह के नाम चुना गया।

# 46वीं नेशनल मास्टर्स एथलेटिक्स चैंपियनशिप 2026 में स्वर्ण-कांस्य की बरसात

अजीत झा  
चंडीगढ़/यूटर्न/6 फरवरी। केरल के तिरुवनंतपुरम में आयोजित 46वीं नेशनल मास्टर्स एथलेटिक्स चैंपियनशिप 2026 में चंडीगढ़ पुलिस के जांबाज खिलाड़ियों ने राष्ट्रीय स्तर पर शानदार प्रदर्शन करते हुए विभाग और शहर का नाम रोशन किया है। प्रतियोगिता में चंडीगढ़ पुलिस के खिलाड़ियों ने स्वर्ण और कांस्य पदक जीतकर यह साबित कर दिया कि वर्दी में अनुशासन ही नहीं, बल्कि खेलों में भी दमखम कूट-कूट कर भरा है।

## इंस्पेक्टर बलदेव कुमार का जलवा

चार पदक जीतकर बने प्रतियोगिता के स्टार खिलाड़ी चंडीगढ़ पुलिस के इंस्पेक्टर बलदेव कुमार (नं. 479/CP) ने प्रतियोगिता में असाधारण प्रदर्शन करते हुए 4400 मीटर रिले में स्वर्ण पदक अपने नाम किया। इसके साथ ही उन्होंने 4100 मीटर रिले, 400 मीटर दौड़, 800 मीटर दौड़ में तीन कांस्य पदक जीतकर कुल चार पदक हासिल किए और प्रतियोगिता के सबसे सफल खिलाड़ियों में अपना नाम दर्ज कराया।



## एसआई जसवंत राय की स्वर्णिम दौड़

एसआई (LR) जसवंत राय (नं. 3494/CP) ने 5000 मीटर वॉक/रन स्पर्धा में शानदार प्रदर्शन करते हुए स्वर्ण पदक जीत लिया। उनकी यह जीत अदम्य सहनशक्ति, अनुशासन और निरंतर अभ्यास का नतीजा मानी जा रही है।

## जैवलिन श्रो में मुकेश कुमार का कमाल

सीनियर कांस्टेबल मुकेश कुमार (नं. 6409/उड) ने जैवलिन श्रो प्रतियोगिता में कांस्य पदक जीतकर चंडीगढ़ पुलिस की पदक तालिका को और मजबूत किया।

## पदक विजेताओं को नकद इनाम

खिलाड़ियों की इस ऐतिहासिक उपलब्धि पर चंडीगढ़ पुलिस विभाग ने नकद पुरस्कार की घोषणा की है।

स्वर्ण पदक: ₹20,000

• रजत पदक: ₹15,000

• कांस्य पदक: ₹10,000

## वर्दी में अनुशासन, मैदान में जुनून

चंडीगढ़ पुलिस डीजीपी सागर प्रीत हुड्डा ने सभी पदक विजेताओं को बधाई देते हुए कहा कि यह सफलता पुलिस बल के अनुशासन, मेहनत, फिटनेस और खेल भावना को दर्शाती है। विभाग ने उम्मीद जताई कि भविष्य में भी चंडीगढ़ पुलिस के खिलाड़ी राष्ट्रीय और अंतरराष्ट्रीय मंचों पर इसी तरह शानदार प्रदर्शन करते रहेंगे।



## जगरांव शहर के विकास को मिली नई रफ्तार, विधायक द्वारा 55.35 लाख रुपये के विकास कार्यों का शुभारंभ

चरणजीत सिंह चन्न  
जगरांव/यूटर्न/6 फरवरी।  
हलका जगरांव के विकास कार्यों को नई दिशा और रफ्तार देते हुए, हलका विधायक बीबी सरबजीत कौर मानूके ने आज शहर के वॉर्ड नंबर 19 में विकास का मुहं बांधा। उन्होंने शहर के सर्वांगीण विकास के लिए अपनी वचनबद्धता को दोहराते हुए, करीब 55 लाख 35 हजार रुपये की लागत से बनने वाली सड़कों और गलियों के काम का औपचारिक उद्घाटन किया। इस मौके पर नगर कौंसिल के नव-नियुक्त सीनियर मीत प्रधान कंवरपाल



सिंह और मीत प्रधान जगजीत सिंह जग्गी की विशेष मौजूदगी में, विधायक मानूके ने रेलवे ओवरब्रिज के साथ लगती और व्हाइट हाउस तक जाने वाली अति-खस्ता हालत सड़क के

नवीनीकरण का काम शुरू करवाया। उन्होंने भरोसा दिया कि यह अहम सड़क अगले एक महीने के अंदर बनकर तैयार हो जाएगी। इस प्रोजेक्ट के तहत वॉर्ड नंबर 19 की अन्य छोटी

और टूटी हुई गलियों का निर्माण भी जल्द शुरू किया जाएगा। इस दौरान विधायक मानूके ने शहरवासियों को जिम्मेदार नागरिक होने का सबूत देने की अपील की।

उन्होंने कहा कि सरकार का काम फंड जारी करना है, लेकिन विकास कार्यों की गुणवत्ता पर पहरा देना लोगों की जिम्मेदारी है। इस उद्घाटनी समागम दौरान सीनियर आप आगू प्रोफेसर सुखविंदर सिंह सुखी, कौंसलर सतीश कुमार पप्पू, रोहित गोइल राँकी, साजन मल्होत्रा और इलाके के पतवत सज्जन बड़ी संख्या में हाजिर थे।

स्टेट लेवल स्किल विनर के साथ रीजनल लेवल के कॉम्पिटिशन के लिए आगे बढ़ें झ एडीसी



सोनू टुटेजा  
बठिंडा/यूटर्न/6 फरवरी। पंजाब सरकार के पंजाब स्किल डेवलपमेंट मिशन की तरफ से दिसंबर 2025 में इंडिया स्किल्स 2025 कॉम्पिटिशन के तहत अलग-अलग ट्रेड में स्टेट लेवल स्किल कॉम्पिटिशन ऑर्गनाइज किए गए। इन कॉम्पिटिशन में बठिंडा जिले के कुल 08 स्टूडेंट्स ने पहला और दूसरा स्थान हासिल करके जिले का नाम रोशन किया। ये विनर स्टूडेंट्स अब अगले फेज में फरवरी में अलग-अलग राज्यों में होने वाले रीजनल लेवल के कॉम्पिटिशन में हिस्सा लेंगे। इस संबंधी शुक्रवार जिला परिषद बठिंडा में एक काउंसिलिंग/मोटिवेशन सेशन ऑर्गनाइज किया गया, जिसे एडिशनल डिप्टी कमिश्नर (डेवलपमेंट) कंचन ने लीड किया। इस दौरान, उन्होंने विनर स्टूडेंट्स को बधाई दी और अगले फेज के लिए शुभकामनाएं दीं। उन्होंने कहा कि ट्रेनी को अपनी स्किल को और बेहतर बनाने के लिए कॉम्पिटिटिव जगहों से नई चीजें सीखनी चाहिए और हमेशा आगे बढ़ने की सोच के साथ काम करना चाहिए। उन्होंने इस बात पर जोर दिया कि स्किल में लगातार डेवलपमेंट के लिए लगातार सीखना बहुत जरूरी है ताकि तय किए गए गोल हासिल किए जा सकें। इस मौके पर डिस्ट्रिक्ट प्रोग्राम मैनेजमेंट यूनिट ऑफिसर्स मिसेज गगन शर्मा और मिस्टर बलवंत सिंह भी मौजूद थे।

## वीआईपी इंवलेव में दहशत, पांच-छह हमलावरों ने रिटायर्ड फौजी और उसके बेटे को पीटा

डेराबस्सी, यूटर्न, 06 फरवरी।  
डेराबस्सी-मुबारकपुर रोड पर स्थित वीआईपी इंकलेव में उस समय दहशत का माहौल बन गया, जब पांच-छह युवकों ने एक सेवानिवृत्त फौजी पर लाठियों से हमला कर दिया। इस हमले में रिटायर्ड फौजी जनार्दन और उनका बेटा गंभीर रूप से घायल हो गए। दोनों को उपचार के लिए तुरंत नजदीकी अस्पताल में भर्ती करवाया गया।



छह युवक हथियारों के साथ उनके घर के पास पहुंचे और उन पर लाठियों से हमला कर दिया। जब उनका बेटा बीच-बचाव के लिए आगे आया तो हमलावरों ने उसे भी नहीं छोड़ा और उसकी भी बेरहमी से पीटाई की।

हमले के दौरान सोसायटी में

अफरा-तफरी मच गई और लोगों में भय का माहौल बन गया। बताया जा रहा है कि पूरी घटना सोसायटी में लगे सीसीटीवी कैमरों में कैद हो गई है। फुटेज में साफ तौर पर देखा जा सकता है कि किस तरह हमलावर रिटायर्ड फौजी और उसके बेटे पर लाठियों

से हमला कर रहे हैं।

घटना के बाद इलाके के निवासियों ने गंभीर चिंता जताते हुए आरोपियों के खिलाफ सख्त कार्रवाई की मांग की है। लोगों का कहना है कि रिटायर्ड फौजी पर इस तरह का हमला सुरक्षा व्यवस्था पर भी सवाल खड़े करता है।

पीड़ित पक्ष की ओर से मामले की शिकायत पुलिस को दे दी गई है। जब इस संबंध में मुबारकपुर पुलिस चौकी इंचार्ज कुलवंत सिंह से संपर्क किया गया तो उन्होंने बताया कि दोनों पक्षों को चौकी बुलाया गया है। जांच के बाद आगे की कानूनी कार्रवाई की जाएगी।

## डेराबस्सी में भाजपा की विशेष बैठक, 8 फरवरी को बिजनपुर में होगी बड़ी जनसभा

डेराबस्सी, यूटर्न, 06 फरवरी।  
डेराबस्सी स्थित भारतीय जनता पार्टी कार्यालय में गुरुवार को एक विशेष बैठक का आयोजन किया गया। बैठक की अध्यक्षता भाजपा जिला अध्यक्ष संजीव वशिष्ठ ने की। इस दौरान डेराबस्सी विधानसभा क्षेत्र के सभी मंडल अध्यक्षों सहित पार्टी के वरिष्ठ नेताओं ने भाग लिया। बैठक में संगठन को मजबूत करने,



जनसंपर्क बढ़ाने और आगामी कार्यक्रमों को लेकर विस्तार से चर्चा की गई। इस मौके पर भाजपा के

वरिष्ठ नेता संजीव खन्ना, मनप्रीत सिंह (बन्नी) संधू, एस.एम.एस. संधू, भाजपा ओबीसी मोर्चा अध्यक्ष रविंद्र

वैशनव, सुशील राणा और मुकेश गांधी विशेष रूप से उपस्थित रहे। बैठक को संबोधित करते हुए जिला अध्यक्ष संजीव वशिष्ठ ने बताया कि केंद्र सरकार की 'विकसित भारत' योजना को जन-जन तक पहुंचाने के उद्देश्य से 8 फरवरी 2026, रविवार को गांव बिजनपुर (डेराबस्सी) में एक विशाल जनसभा का आयोजन किया जाएगा।

## नशीली गोलियां समेत 2 नौजवान काबू

चरणजीत सिंह चन्न  
जगरांव/यूटर्न/6 फरवरी। नशा तस्करों के खिलाफ चलाई मुहिम के तहत थाना सदर रायकोट और थाना हटूर की पुलिस ने दो मामलों में कार्रवाई करते हुए 2 नौजवानों को गिरफ्तार कर उनसे 37 नशीली गोलियां बरामद की। पहला मामले में थाना सदर रायकोट के हवलदार कमलजीत सिंह ने



बताया कि उन्होंने दाना मंडी बसीयां के नजदीक विशाल शर्मा (बसीयां निवासी) को काबू किया। उससे 20 नशीली गोलियां बरामद हुईं। दूसरे मामले में थाना हटूर के हवलदार जस्विंदर सिंह ने बताया कि अमनदीप सिंह उर्फ अमना हटूर निवासी को 17 नशीली गोलियों समेत गिरफ्तार कर लिया।





# परिवार का कोई सदस्य अपने राजनीतिक विचार बदल ले तो क्या वह गद्दार हो जाता है? पी एम मोदी कांग्रेस का बिट्टू पर नया वार, रवनीत बिट्टू सिर्फ गद्दार ही नहीं, बल्कि एहसानफरामोश भी : राजा वडिंग

नवीन गोगना  
लुधियाना, युटर्न, 6 फरवरी।  
केंद्रीय रेल राज्य मंत्री और पंजाब के पूर्व मुख्यमंत्री शहीद बेअंत सिंह के पोते रवनीत सिंह बिट्टू को 'गद्दार' कहे जाने के मुद्दे पर पंजाब में सियासी भूचाल आ गया है। कल प्रधानमंत्री नरेंद्र मोदी ने राज्यसभा में इस मुद्दे का जिक्र करते हुए कांग्रेस पर सीधा हमला बोला, वहीं पंजाब प्रदेश कांग्रेस प्रभारी और छत्तीसगढ़ के पूर्व मुख्यमंत्री भूपेश बघेल ने कहा कि कांग्रेस और गांधी परिवार की बदौलत तीन बार सांसद बने रवनीत बिट्टू ने अपनी पहचान को भुलाकर कृतघ्नता का परिचय दिया है। शुक्रवार को पंजाब प्रदेश कांग्रेस कमेटी के अध्यक्ष अमरिंदर सिंह राजा वडिंग ने अब एक बार फिर रवनीत बिट्टू को निशाने पर ले लिया है। उन्होंने कहा कि केंद्रीय रेल राज्य मंत्री रवनीत बिट्टू सिर्फ गद्दार ही नहीं, बल्कि एहसानफरामोश भी हैं। कांग्रेस ने उन्हें श्री आनंदपुर साहिब की सीट पर पहली बार टिकट



## आज भाजपाई बिट्टू के बॉस बन गए

पंजाब प्रदेश कांग्रेस कमेटी के अध्यक्ष अमरिंदर सिंह राजा वडिंग ने एक पुराना वीडियो वायरल करते हुए कहा कि जिन भाजपाइयों से बिट्टू पहले बात तक करना पसंद नहीं करते थे, आज वही उनके बॉस बन गए हैं। वडिंग ने कहा कि कांग्रेस ने बिट्टू को राजनीतिक पहचान दी और अब भाजपा में शामिल होकर उन्होंने पंजाब और पंजाबियों के साथ धोखा किया है। कांग्रेस के लिए बिट्टू हमेशा गद्दार ही रहेंगे।

## कांग्रेस को खेद जताना चाहिए था

प्रधानमंत्री मोदी ने राज्यसभा में भाषण के दौरान कहा कि कांग्रेस के एक ह्वाशातिर दिमागल्ल नेता ने एक सिख को गद्दार कहा। बिट्टू सिख हैं, इसलिए उन्हें निशाना बनाया गया, जबकि कांग्रेस छोड़कर जाने वाले कई अन्य नेताओं को कभी गद्दार नहीं कहा गया। मोदी ने कहा कि यह सिखों और उनके गुरुओं का अपमान है और इससे कांग्रेस की मानसिकता उजागर होती है। प्रधानमंत्री ने सवाल उठाया कि जिनके परिवार ने देश के लिए शहादत दी हो, यदि उनके परिवार का कोई सदस्य अपने राजनीतिक विचार बदल ले तो क्या वह गद्दार हो जाता है? मोदी ने कहा कि इस बयान पर कांग्रेस को कम से कम खेद जताना चाहिए था, लेकिन अहंकार और नफरत के चलते ऐसा नहीं किया गया। उन्होंने कहा कि सिख को गद्दार कहना बेहद दुखद है और यही सोच कांग्रेस को ले डूबेगी।

## वैष्णव ने की बिट्टू की तारीफ



वहीं राज्यसभा में रेल मंत्री अश्विनी वैष्णव ने केंद्रीय रेल राज्य मंत्री रवनीत बिट्टू की तारीफ करते हुए कहा कि बिट्टू ने पंजाब की नुमाइंदगी करते हुए पंजाब से संबंधित कई रेल परियोजनाओं को सिर पर चढ़ाने में बहुत सहयोग किया है। इन परियोजनाओं के बीच यदि कोई बाधा आती है तो वे स्थानीय जनप्रतिनिधियों से बातचीत कर उन्हें दूर करवाते हैं ताकि परियोजनाएं पूरी हो सकें और इसका लाभ जनता उठा सके। अश्विनी वैष्णव ने कहा कि यह कहना गलत नहीं होगा कि बिट्टू पंजाब के लोगों की सुविधाओं के लिए पूरी ईमानदारी के साथ काम कर रहे हैं और पंजाब के साथ न्याय कर रहे हैं। उन्होंने कहा कि इस वक्त पंजाब में कई रेल परियोजनाएं आ रहे हैं और बिट्टू व्यक्तिगत रूप से इसकी निगरानी कर रहे हैं।

दिया। जब वे वहां से जीत नहीं पाए, तो उन्हें लुधियाना भेज दिया गया, जहां वे

कांग्रेस कार्यकर्ताओं के समर्थन से दो बार जीते। अगर आप इतने मजबूत नेता

## राहुल और बिट्टू दोनों सच बोल रहे : सुखबीर

शिरोमणि अकाली दल के अध्यक्ष और पूर्व उपमुख्यमंत्री सुखबीर सिंह बादल ने विवाद पर तंज कसते हुए कहा कि राहुल गांधी ने बिट्टू को गद्दार कहा, जबकि बिट्टू ने राहुल को देश का दुश्मन बताया। बादल के अनुसार, आरोप-प्रत्यारोप अपनी जगह हैं, लेकिन दोनों ही अपने-अपने तरीके से सच बोल रहे हैं।

## बेअंत सिंह के बुत के सामने करें

### गद्दार : भाजपा

पंजाब भाजपा के मुख्य प्रवक्ता प्रिंतपाल बलियावाल ने कांग्रेस को चुनौती देते हुए कहा कि रवनीत बिट्टू शहीद बेअंत सिंह के पोते हैं, जिन्होंने पंजाब में अमन-शांति के लिए अपनी जान कुर्बान की। कांग्रेस ने उनके सम्मान में प्रदेश कांग्रेस मुख्यालय में उनकी प्रतिमा लगा रखी है। यदि बिट्टू गद्दार हैं तो कांग्रेस उस प्रतिमा के सामने खड़े होकर यह कहे। बलियावाल ने कहा कि भाजपा में शामिल होते ही बिट्टू को गद्दार कहना कांग्रेस की संकीर्ण सोच को दर्शाता है।

थे, तो इस बार भाजपा के टिकट पर लुधियाना से क्यों नहीं जीते। याद रखना,

## गांधी परिवार ने बिट्टू को आगे

### बढ़ाया

अमृतसर पहुंचे भूपेश बघेल ने कहा कि बिट्टू यह भूल चुके हैं कि उनके दादा स्व. बेअंत सिंह कांग्रेस के सिपाही थे और 1992 में पंजाब के 12वें मुख्यमंत्री बने। गांधी परिवार ने उन्हें हमेशा सम्मान दिया, टिकट दिया और आगे बढ़ाया, लेकिन अब वही बिट्टू राहुल गांधी को देश का दुश्मन बता रहे हैं। यह उनकी संकीर्ण सोच को दर्शाता है।

पंजाब भविष्य के चुनावों में भी किसी गद्दार को कभी स्वीकार नहीं करेगा।

## पीजीआई चंडीगढ़ में चंडीगढ़ निवासियों को उपचार में प्राथमिकता देने की मांग: क्राफेड

चंडीगढ़, यूटर्न, 06 फरवरी।  
चंडीगढ़ रेजिडेंट्स एसोसिएशन वेलफेयर फेडरेशन के एक प्रतिनिधिमंडल ने आज निर्धारित बैठक के दौरान पीजीआईएमईआर, चंडीगढ़ के उप निदेशक (प्रशासन) पंकज राय, आईएस से मुलाकात की। प्रतिनिधिमंडल का नेतृत्व क्राफेड के चेयरमैन हितेश पुरी ने किया। बैठक के दौरान प्रतिनिधिमंडल ने पीजीआईएमईआर में स्वास्थ्य सेवाओं एवं रोगी सुविधाओं में सुधार से जुड़े विभिन्न मुद्दों को लेकर एक ज्ञापन सौंपा। क्राफेड ने जोर देते हुए कहा कि



पीजीआईएमईआर चंडीगढ़ शहर के संसाधनों—जैसे भूमि, बिजली, पानी, सड़कें और अन्य आधारभूत ढांचे का बड़े पैमाने

पर उपयोग करता है, ऐसे में चंडीगढ़ के निवासियों को उपचार में प्राथमिकता दिया जाना न्यायसंगत है।

## राहुल पर भड़की नवजोत कौर सिद्धू, ट्वीट में लिखा- पप्पू ने आखिरकार वही किया

नवीन गोगना  
लुधियाना, युटर्न, 6 फरवरी।  
कांग्रेस ने बड़ी कार्रवाई करते हुए आज पार्टी से बाहर निकाल दिया है। कांग्रेस से निकाले जाने के बयान के बाद डॉ. नवजोत कौर सिद्धू ने कांग्रेस की सीनियर लीडरशिप पर बड़ा सवालिया हमला किया है। नवजोत कौर ने राहुल गांधी को पप्पू कहा है और कहा है कि रणपू ने आखिरकार उनके नाम पर मुहर लगा दी। सिद्धू ने राहुल की आलोचना करते हुए कहा कि वह खुद को अकेला ईमानदार और जानकार इंसान समझते हैं, जबकि उन्हें जमीनी हकीकत का बिल्कुल पता नहीं है। सिद्धू



ने आरोप लगाया कि इस नेता के करीबी लोग उन्हें असलियत से दूर रखते हैं और किसी भी फैसले से पहले टिकट बेचकर ऐशो-आराम की जिंदगी जी रहे हैं। उन्होंने राहुल के तरीके पर सवाल उठाते हुए कहा कि वह किसी भी इमरजेंसी कॉल का जवाब देने में 6 महीने से ज्यादा समय लेते हैं, जिससे नुकसान होना तय है। सिद्धू ने अपने ट्वीट

में पूछा कि क्या इस नेता के समर्थक पंजाब के लिए ईमानदारी से काम करने को तैयार हैं? सिद्धू के मुताबिक, ज्यादातर नेता बिना स्वार्थ के सेवा करने के बजाय अपनी जेब भरने में लगे हैं। उन्होंने सीनियर कांग्रेस लीडरशिप को चुनौती दी कि अगर उनमें हिम्मत है तो वे अपने साथियों से मौजूदा सरकार के खिलाफ बोलने और अपनी फाइलें सामने आने का सामना करने के लिए कहें। आखिर में, सिद्धू ने एक अच्छे दोस्त के तौर पर राहुल को सलाह दी कि उन्हें ज्यादा मैच्योर, सीरियस, रिसपेक्टिव और प्रैक्टिकल होना चाहिए